பரை 
தாவன க 


ம்‌, 


12:48 (15) 


தனிப்பிரதீ ரூ.10/- 
ஆண்டு சந்தா ரூ.100/ 


சகோ. ஸ்டீபன்‌ ராஜ்குமார்‌ 


சகோதரி சுதா பொன்‌ மலர்‌ 


சென்னையில்‌ கிறிஸ்தவ குடும்பத்தில்‌ 
பிறந்த சகோதரர்‌ வாலிப நாட்களில்‌ 
வாழ்க்கையின்‌ நோக்கத்தை அறியாமல்‌ 
வாழ்ந்துவந்தார்‌. சினிமா பார்ப்பதையே 
வழக்கமாகக்‌ கொண்டிருந்தார்‌. 
சமாதானமற்ற வாழ்க்கையினால்‌ 
தற்கொலை செய்துகொள்ளும்‌ நிலைக்கு 


உள்ளானார்‌. இந்நிலையில்‌, “சபைக்குப்‌ 


போ: என்று யாரோ ஒருவர்‌ சொல்வதை 
உள்ளத்தில்‌ உணர்ந்து சபைக்குச்‌ சென்றார்‌, இயேசுவை வாழ்க்கையின்‌ 
சொந்த இரட்சகராக ஏற்றுக்கொண்டார்‌. கிறிஸ்துவுக்காக ஊழியம்‌ செய்ய 
தன்னை அர்ப்பணித்து, இரண்டு ஆண்டுகள்‌ வேதாகமக்‌ கல்வி பயின்றார்‌. தூர 
இடங்களில்‌ உள்ள ஜனங்களுக்கு சுவிசேஷத்தை சுமந்து செல்ல கர்த்தர்‌ 
தன்னை தெரிந்துகொண்டதை அறிந்த சகோதரர்‌, 1996-ம்‌ ஆண்டு மிஷனரியாக 
ஜெம்ஸ்‌ ஊழியத்தில்‌ இணைந்தார்‌. 


சகோதரி கன்னியாக்குமரி மாவட்டத்தைச்‌ சேர்ந்தவர்‌. 14-ம்‌ வயதில்‌, சபைக்கு 
வந்த மிஷனரியின்‌ மூலமாக வட இந்தியாவின்‌ தேவையை அறிந்தார்‌. 
செவிலியர்‌ பள்ளியில்‌ பயின்றுகொண்டிருந்தபோது, “உனக்காக நான்‌ 
மரித் தேனே எனக்காக நீ என்ன செய்வாய்‌” என்ற கேள்வியை தேவன்‌ 
தரிசனத்தில்‌ கேட்டார்‌; உடனே மிஷனரியாக தன்னை ஒப்புக்கொடுத்தார்‌. 1997- 
ம்‌ ஆண்டு மிஷனரியாக பீஹார்‌ புறப்பட்டு வந்தார்‌. 2000-ம்‌ ஆண்டில்‌ தேவன்‌ 
இவர்களை இல்லற வாழ்க்கையில்‌ இணைத்தார்‌. பாபுவா பணித்தளத்தில்‌ 15 
ஆண்டுகள்‌ ஊழியத்தை நிறைவேற்றிய சகோதரர்‌, தற்போது 
மத்தியபிரதேசத்தில்‌ உள்ள சத்னா மாவட்டத்தில்‌ District Advancement Team 
(DAT) பொறுப்பாளராக சுவிசேஷப்‌ பணியினை செய்துவருகின்றார்‌. இவர்களது 
ஊழியங்களுக்காகவும்‌, மகன்‌ சாம்‌ காபிரியேல்‌, மகள்‌ ஸெரின்‌ டிசைட்டி 
ஆகியோருக்காகவும்‌ ஜெபிப்போம்‌. 


கிறிஸ்துவுக்குள்‌ அன்பான ஜெப பங்காளரே, 


உத்தமர்களுக்குத்‌ தன்‌ வழிகளையே அரணாக மாற்றி 
வைத்திருக்கும்‌ கர்த்தரின்‌ நாமத்தில்‌ வாழ்த்துக்கள்‌ (நீதி 10:29). 
இன்றைய உலகில்‌ நமக்கு பல வழிகளிலும்‌ பாதுகாப்பு 
அவசியமாகிறது; விசேஷமாய்‌, நமக்கு நம்முடைய நினைவுகளிலும்‌ 
பாதுகாப்பு அதிகமாக அவசியப்படுகிறது. ஆவிக்குரிய உலகில்‌ 
நடைபெறும்‌ காரியங்களை உற்று நோக்கும்போது, 'அக்கினி', 
"அபிஷேகம்‌', 'வல்லமை' போன்ற பதங்கள்‌ அடிக்கடி உபயோகப்‌ 
படூத்தபட்டாலும்‌, இவைகளால்‌ பாதிக்கப்படுவோரின்‌ எண்ணிக்கை 
அதிகமாகிவருவதாலும்‌, உபயோகப்படுத்துவோர்‌ அதனை தவறான 
பாதையில்‌, நன்றாய்‌ சத்தியத்தினை அறிந்தவர்களையும்‌ 
வழிநடத்துவதினாலும்‌, இந்த மடலில்‌ "கர்த்தர்‌ கட்டளையிடாத 
அக்கினி'யின்‌ விவரங்களையும்‌, தேவ வார்த்தையின்‌ வெளிச்சத்தில்‌ 
இதில்‌ அடங்கிய உண்மைகளையும்‌ அறிவிக்க எழுதுகிறேன்‌. 

முதலாவது நாம்‌ அறியவேண்டிய பேருண்மை. எபேசியர்‌ 5:8-ல்‌ 
சொன்னபடி 'முன்னே அந்தகாரமாயிருந்த நம்மை அவர்‌ ஒளியாக 
மாற்றியுள்ளார்‌' என்பதே. இதனைத்தான்‌ இயேசுவும்‌ "நீங்கள்‌ 
உலகத்துக்கு வெளிச்சமாயிருக்கிறீர்கள்‌' என்று கூறுகிறார்‌ (மத்‌ 5:14). 
மேலும்‌, யோவான்‌ 8:12-ல்‌'நான்‌ உலகத்திற்கு ஒளியாயிருக்கிறேன்‌. 
என்னைப்‌ பின்பற்றுகிறவன்‌ இருளில்‌ நடவாமல்‌ ஜீவ ஒளியை 
அடைந்திருப்பான்‌ (Have) என்றே முழக்கமிடுகிறார்‌. 

'அக்கினி வருகிறது" அக்கினி வருகிறது' என்று திரும்பத்‌ திரும்ப 
கூறி, ஜனங்களுக்குள்‌, மனநிலையில்‌ ஓர்‌ உணர்வை உண்டாக்கி 
(Brain Wash) அவர்களும்‌ தங்கள்‌ சரீரங்களில்‌ சூடு உண்டாவது 
போன்ற நிலைக்கு தள்ளப்பட்டு, அதனையே சாட்சியாக கூற 
முற்படுவதினால்‌ உண்மை இங்கே செயல்பட முடியாமற்‌ போகிறது. 


அந்தகாரமாயிருந்த நாம்‌, இப்பொழுது சுடர்விட்டு எரிபவர்களாக 
(பிலி.2:17) மாற்றப்படுகிறோம்‌ என்பது பேருண்மை. எனவே 
முன்னதாகவே அக்கினி என்‌ மேல்‌ பற்றி எரிந்துகொண்டிருக்கிறது 
என்பது உண்மை. இந்த பற்றி எரியும்‌ அக்கினி அணைந்து போகாமல்‌ 
இருக்க நமக்கு 'எண்ணை' தான்‌ தேவையே தவிர அக்கினி அல்ல. 

ஒருமுறை பிரகாசிக்கப்பட்டும்‌... பின்வாங்கிப்போய்‌ (எபி 6:14) 
இருப்பவர்களுக்கு ஒருவேளை அந்த புதுப்பிக்கும்‌ அக்கினி 
தேவைப்படலாம்‌. ஆனால்‌, தேவனுக்காக வாழ்கிறவர்களுக்கு தேவை 
“எண்ணையே” அதற்காக ஜெபிக்கும்‌ ஒருவர்‌ 

“ Give me oil in my lamp 

keep me burning (4) 

Keep me burning till the break of the day 

Sing Hosannah 

to the king of kings 

என்ற பாடலை எழுதுகிறார்‌. 

“இயேசு பரிசுத்த ஆவியினாலும்‌, அக்கினியினாலும்‌ 
உங்களுக்கு ஞானஸ்நானம்‌ கொடுப்பார்‌” (மத்‌ 3:11) என்ற யோவான்‌ 
ஸ்நானகனின்‌ வார்த்தைகளும்‌, “பூமியின்‌ மேல்‌ அக்கினியைப்‌ போட 
வந்தேன்‌; அது இப்பொழுதே பற்றி எரியவேண்டுமென்று விரும்புகிறேன்‌” 
(லூக்‌ 12:49) என்ற இயேசுவின்‌ வார்த்தைகளும்‌ தவறாக 
புரிந்துகொள்ளப்பட்டூள்ளது என நான்‌ சொல்வேன்‌. 

பரிசுத்த ஆவியானவர்‌ ஆள்தத்துவமுடையவராய்‌ நம்மில்‌ வாசம்‌ 
செய்யத்‌ தொடங்குகிறார்‌. நாம்‌ இயேசு கிறிஸ்துவை ஏற்றுக்கொண்டு 
விசுவாசிகளாகும்போது, நீங்கள்‌ உங்கள்‌ இரட்சிப்பின்‌ சுவிசேஷமாகிய 
சத்திய வசனத்தைக்‌ கேட்டு விசுவாசிகளானபோது, வாக்குத்தத்தம்‌ 
பண்ணப்பட்ட பரிசுத்த ஆவியால்‌ அவருக்குள்‌ முத்திரைப்‌ 
போடப்பட்டீர்கள்‌. எபேசியர்‌ 1:13 

ஆனால்‌,“ஆவியின்‌ நிறைவு? (141112) என்கிற அனுபவம்‌ வேறு. 
ஆவியானவருக்கு நம்‌ வாழ்க்கையின்‌ அனைத்துப்‌ பகுதிகளையும்‌ 

திறந்துவிடும்‌ போது நடைபெறும்‌ அனுபவம்‌ அது. 

ஆனால்‌, இப்பொழுதோ ஒவ்வொரு கூட்டத்திலும்‌ அக்கினி 
இறங்குகிறது என்று கூட்டத்தில்‌ பேசுபவர்‌ கத்திக்‌ கத்திச்‌ சொல்வதும்‌, 
அது இறங்கிவிட்டதினால்‌ உண்டாகும்‌ அனுபவம்‌ தனக்குக்‌ கிடைக்‌ 
கிறது என்கிற பிரமைக்குள்‌ கூட்டத்தினர்‌ தள்ளப்படூவதும்‌, அறிவீலித்‌ 
தனமானது. அக்கினி இறங்கி அநேகருடைய கட்டூகள்‌ அவிழ்க்கப்‌ 
படலாம்‌. ஆனால்‌, இன்றைய பிரசங்கிகள்‌ சொல்வது போல்‌ அல்ல. 


ஆவியானவர்‌ என்‌ விளக்கு (தீவட்டி); இன்னமும்‌ பிரகாசமாக 
எரியவும்‌, மற்றவர்களுக்கு அது வெளிச்சம்‌ தரவும்‌ எண்ணெய்‌ 
ஊற்றுகிறார்‌ என்பதே உண்மை. 

ஏற்றப்பட்ட விளக்கு, விளக்குத்‌ தண்டிலேயே வைக்கப்பட 
வேண்டிய அவசியம்‌ உண்டு. எரிகின்ற தீவட்டியின்‌ பலத்தினை 
பொருத்தே, எத்தனை தூரம்‌ அது ஒளி வீசும்‌ என்பது விளங்கும்‌. நாம்‌ 
அபிஷேகம்‌ பெற்று சாட்சியாக மாறும்போது நம்முடைய பிரயோஜனம்‌, 
தாக்கம்‌ கொஞ்சம்‌ கொஞ்சமாக முதலாவது எருசலேமிலும்‌ (நான்‌ 
இருக்கும்‌ இடத்தில்‌), யூதேயாவிலும்‌ (நம்முடைய மாநிலத்திலும்‌), 
சமாரியாவிலும்‌ (மற்ற மாநிலங்களிலும்‌) பூமியின்‌ கடைசி பரியந்தம்‌ 
பிரகாசித்து அநேகருக்கு சாட்சிகயாக மாறி பயன்‌ படச்‌ செய்கிறது. 

அதனை  விளக்குத்தண்டு உயர்த்திப்‌ பிடிக்கச்‌ செய்து 
இன்னமும்‌ பலனைத்‌ தர உதவுகிறது. முதல்‌, விளக்குத்‌ தண்டில்‌ 
விளக்கு வைக்கப்பட *அவர்‌ மேல்‌ அசையா அன்புத்‌ தேவை என்பதினை 
விளக்குகிறது வேதம்‌. (வெளி 2:5) 
எண்ணை வார்க்கப்பட்டு எரியும்‌ தீவட்டியைப்‌ போல பிரகாசிக்க 
வேண்டிய காரணம்‌ என்ன? 


முதலாவது, தன்‌ கால்கள்‌ இடறாமல்‌ காத்துக்கொள்ள முடியும்‌. 
இரண்டாவதாக மற்றவர்கள்‌ தன்னால்‌ இடறாதபடி காத்துக்கொள்ள 
உதவும்‌. மூன்றாவதும்‌ முக்கியமானதுமானது “அந்தகாரக்‌ கனியற்ற 
கிரியைகள்‌ வெளிச்சத்தினால்‌ வெளியரங்கமாக்கப்படூம்‌'”. ஏனெனில்‌, 
வெளியரங்கமாகிறதெல்லாம்‌ வெளிச்சமாயிருக்கிறது (எபே 4:13). 
எனவே, வெளிச்சமாக்கப்பட்ட நாம்‌ அந்தகாரக்‌ கிரியைகளை 
உலகத்திற்கு வெளிக்காட்டுகிறோம்‌. அதனால்‌ நமக்குப்‌ பாடுகள்‌ 
வரலாம்‌. யோவான்ஸ்நானன்‌ ஏரோதுவின்‌ பாவத்தினை (தன்‌ 
சகோதரனின்‌ மனைவியை வைத்துக்கொண்டிருப்பதனை) அப்பட்டமாக 
எடுத்துக்‌ கூறினதினால்‌ சிறைச்சாலையை சந்தித்து பின்னர்‌ சிரசையே 

இழக்க நேரிட்டதே (மாற்‌ 6:18, 27). இதனால்தான்‌ அநேகர்‌ கண்டூம்‌ 
காணாதவர்கள்‌ போல்‌ ஜீவிக்கின்றனரோ! ஆனால்‌, யோவானைக்‌ 
குறித்து இயேசு சொன்னது என்ன? “அவன்‌ எரிந்து பிரகாசிக்கிற 
விளக்காயிருந்தான்‌”” என்பதே! 

மேலும்‌, “ஆதலால்‌”நாம்‌ பிரகாசிக்கப்படவேண்டிய அவசியத்தினைக்‌ 
கூறும்‌ அப்போஸ்தலர்‌, மரித்தோரை விட்டு எழுந்திருக்கவேண்டிய 
அவசியத்தினையும்‌ கூறுகிறார்‌. (எபே 5:14) 

மரித்தவர்கள்‌ மத்தியில்‌ இருப்போரின்‌ நிலை என்ன? 

1. அவர்கள்‌ குளிர்ந்து காணப்படுவர்‌ 

2. அவர்களை வளைக்க முடியாது (508) 

3. அவர்கள்‌ பேசுவதில்லை 

இந்த மூன்று காரியங்களையும்‌ அறிந்து நம்மை சீர்‌ தூக்கிப்‌ பார்ப்பது 
எத்தனை நன்றாய்‌ இருக்கும்‌. ஆவிக்குரிய காரியங்களைக்‌ குறித்த கரிசனை 
அற்ற வாழ்வினை வேதம்‌ குளிர்ந்த நிலைக்கு ஒப்பிடுகிறது. 

இந்த நிலையினை தாண்டிய அநேக விசுவாசிகள்‌ மற்றவரோடு 
இசைந்து வாழவோ, வளைந்து கொடுக்கவோ (போராட்ட நேரங்களில்‌) 
கூடாதவர்கள்‌. இன்றைய ஆவிக்குரிய வாழ்வில்‌ அநேகர்‌ 
பெலவீனர்களாக மாற்றப்பட்டிருப்பதற்குக்‌ காரணம்‌ இதுவே. 

கூடவே, அவர்கள்‌ சத்தமிடக்‌ கூடாதவர்கள்‌. தேசத்தில்‌ தேவனை 
கூறி அறிவிக்க திராணியற்றவர்கள்‌. 

என்‌ நிலை மாத்திரம்‌ முக்கியமல்ல, நான்‌ இருக்கும்‌ இடமும்‌, 
என்னைச்‌ சுற்றி இருக்கும்‌ நபர்களும்‌ முக்கியமானவர்களே. எனவேதான்‌ 
சபையின்‌ நிலைமையில்‌ தான்‌ விசுவாசிகள்‌ காணப்படக்கூடும்‌. 

இரட்சிக்கப்பட்ட (மனந்திரும்பிய) தேவபிள்ளைகள்‌ தங்களுக்குள்‌ 
இருக்கும்‌ தேவ ஆவியானவருக்கு எத்தனையாய்‌ விட்டுக்கொடுக்‌ 
கிறார்களோ அத்தனையாய்‌ அபிஷேகத்தின்‌ நிறைவை 
அனுபவிப்பார்கள்‌ என்பது தெளிவு. 

இதுவுமல்லாமல்‌, நீதியை விரும்பி, அக்கிரமத்தினை வெறுப்பதே, 
தேவன்‌ நம்மை அபிஷேகத்தில்‌ நிறைந்தோடச்‌ செய்து நம்மை 
மற்றவர்களைக்‌ காட்டிலும்‌ விசேஷித்தவனாக்க உதவும்‌ காரியம்‌. 


பாவத்தினை வெறுக்கத்தான்‌ கிருபை நமக்கு அருளப்படுகிறது 
(தீத்து 3:11-13). பாவத்தினை விட்டுவிட்டேன்‌ என்பது அல்ல. 

அதைத்தான்‌ பல சன்மார்க்க நெறியினரும்‌, உலகத்தாரும்‌ செய்ய 
முடியுமே. மாறாக பாவத்தை (உலக சிநேகிதத்தை, சிற்றின்பங்களை) 
வெறுத்துவிட்டேன்‌ என்று ஒருவர்‌ கூறும்போதுதான்‌ கிருபை தன்னுடைய 
கிரியையைத்‌ துவக்குகிறது. 

உன்‌ வெளிச்சத்தினிடத்திற்கு ஜாதிகளும்‌, உதிக்கிற உன்‌ 
ஒளியினிடத்துக்கு ராஜாக்களும்‌ நடந்து வருவார்கள்‌ என்ற வாக்கு (ஏசா 
60:3) நிறைவேறுவதற்கும்‌ இதுவே காரணம்‌. 


இப்படிப்பட்ட கிரியைகளை நடப்பிக்காத அபிஷேகம்‌ 
(பொருளாசையினின்று விடுவிக்காத, பொல்லாத சிந்தை வாழ்விலிருந்து 
விடுவிக்காத, அக்கிரமத்தினின்று விடூவிக்காத, அகந்தையிலிருந்து 
விடுவிக்காத, மாயை வாழ்விலிருந்து விடூவிக்காத, ஆடம்பரத்தினின்று 
விடுவிக்காத, பொய்‌ சாட்சிகளிலிருந்தும்‌, மிகைப்படுத்துதலினின்றும்‌ 
விடூவிக்காத) நமக்குத்‌ தேவையில்லை. 


மேற்கண்டவைகளைப்‌ போதிக்காமல்‌ ““அக்கினி”*“அக்கினி”” என்று 
கத்தி பிரயோஜனம்‌ என்ன? அப்படி ஊற்றப்படுகிற அக்கினி நிச்சயமாக 
“அந்நிய” அக்கினியே. அதுவும்‌ “கர்த்தர்‌ கட்டளையிடாத அக்கினியே”. 

அன்று ஆரோனின்‌ குமாரர்‌ நாதாபும்‌ அபியூவும்‌ கொண்டுவந்தார்கள்‌. 
அங்கேயே கர்த்தருடைய சந்நிதியில்‌ செத்து மடிந்தார்கள்‌ (லேவி 
10:1,2). ஆனால்‌, இன்று அப்படிக்‌ கொத்த தண்டனை கிடைக்காததினால்‌ 
துணிகரம்‌ கொண்ட ஓர்‌ கூட்டம்‌ “அக்கினி?” வியாபாரம்‌ செய்கிறது. 
அவர்களை சத்துரு நன்றாக உபயோகப்படுத்தியும்‌ வருகிறான்‌ தன்‌ 
காரியத்தினை சாதிக்க. 

பரிசுத்த ஆவியின்‌ நிறைவு பெற்றவர்கள்‌ ஓடி ஓடி உழைப்பர்‌. 
ஆண்டவருக்காய்‌ தேவ இராஜ்யம்‌ கட்டப்படுவது மாத்திரமே அவர்கள்‌ 
கனவாகும்‌. முழு பலமும்‌ குறிக்கோள்‌ அற்ற வாழ்விலிருந்து தங்களை 
விடுவித்துக்கொண்டு, இந்த புவி ஆண்டவரை அறிய தன்னால்‌ 
இயன்றதைச்‌ செய்ய ஏகிடும்‌ தேவ மக்களும்‌, ஊழியரும்‌ தேவனைக்‌ 
கிட்டிச்‌ சேரவும்‌ தேவனுக்காய்‌ செயல்படவும்‌ அவர்களை இயக்குவிக்க 
பல காரியங்களை செய்ய தீர்மானித்து ஆரம்ப வேலைகளை செய்ய 
ஆரம்பித்துள்ளோம்‌. ஜெபியுங்கள்‌. 

ஜுலை மாத “அன்பின்‌ மடலை” சபையின்‌ நன்மை கருதி 5 லட்சம்‌ 
பிரதிகள்‌ அச்சடித்து தமிழ்‌ பேசும்‌ சபைகளுக்கு விநியோகிக்க 
முயற்சிக்கிறோம்‌. எப்படியாவது தேவனை தேசம்‌ அறியவேண்டும்‌. 
அதற்காக உடன்‌ நிற்கும்‌ உங்களை வாழ்த்துகிறோம்‌. உங்களை 

நினைக்கும்‌ போதெல்லாம்‌ கர்த்தரைத்‌ துதிக்கிறோம்‌. 
பீகாரில்‌ கூட்டணி உடைந்ததால்‌, அனுப்பப்பட்டூவிட்ட B.]. யினால்‌ 
ஆளும்‌ கட்சிக்கும்‌ JD(U) முதலமைச்சர்‌ நித்திஷ்குமாருக்கும்‌ மிகுந்த 
நெருக்கடி தரப்படுவதோடு, ஆங்காங்கே ஜாதி, மத பிரச்சனைகள்‌ 
மறைமுகமாக தூண்டிவிடப்படுகிறது. சட்டம்‌ ஒழுங்கு பாதிக்கப்‌ 
படூவதினாலும்‌, தேர்தல்‌ ஒன்று மாத்திரம்‌ மனதில்‌ கொள்ளப்‌ 
படூவதினாலும்‌,. காரியங்கள்‌ கடினமாகின்றன. ஜெபியுங்கள்‌. 
சுவிசேஷத்திற்கு தடைகள்‌ தோன்றவும்‌ வாய்ப்புகள்‌ உருவாகின்றன. 
ஆயினும்‌ நம்மை எந்த சக்தியும்‌ தடூக்க முடியாதல்லவா! 
நல்ல ஊழியர்கள்‌ இருவரை வியாதி விழுங்கிவிட்டது. விபத்துக்கள்‌ 
சிலரை  செயலற்றவர்களாக்கி உள்ளது. வியாதி சிலரை 
பலவீனப்படுத்தி செய்யவேண்டியவற்றை செய்ய முடியா வண்ணம்‌ 
செய்யக்கூடாதபடி தாமதமாக்குகிறது. எல்லாவற்றிற்கும்‌ மேலாக தேவ 
கிருபை ஒன்றுதான்‌ தாங்குகிறது; எனவே ஜெபியுங்கள்‌. 
அக்கினி என்றார்‌ ஆனால்‌ அது வானவர்‌ தருவது அல்ல 
அற்ப காசுக்கும்‌ பெறாத அனுபவம்‌ வேண்டாம்‌ நமக்கு 
உறக்கம்‌ தெளிவோம்‌ உற்சாகம்‌ கொள்வோம்‌ 
உற்சாக ஆவி நம்மை பாதகருக்கு பாதைகாட்ட உதவிடட்டும்‌ 
இசைந்த வாழ்வு இல்லறத்திலும்‌ இறைவாழ்விலும்‌ 
இனிமை சேர்க்கட்டும்‌ இன்பம்‌ சேர்ந்திடும்‌ 
நொறுங்கும்‌ தன்மை ஒழிந்து வளைந்து கொடுக்க 
நொறுங்கின இதயமும்‌ நொறுக்கப்பட்டவருக்கு சொந்தமாகட்டும்‌ 
அக்கினி அல்ல எண்ணையே தேவை எரிந்து பிரகாசிக்க 
அன்பு கொண்டோராய்‌ நிமிர்ந்து நிற்போம்‌ பாரில்‌ ஒளி வீச 
பாரதம்‌ இயேசுவை அறிய பாரங்கள்‌ அகற்றுவோம்‌ 
பாவிகள்‌ மனந்திரும்பிட பரம அக்கினி பெறுவோம்‌ 
பொருளாசையும்‌ பொல்லாப்பும்‌ அணைத்திடும்‌ அக்கினியை 
பொய்யும்‌ புரட்டும்‌ ஆடம்பரமும்‌ அகற்றுவோம்‌ என்றென்றுமே 
கட்டளையிடாதவைகள்‌ வேண்டாம்‌ கட்டளை நிறைவேற்ற 
கர்த்தர்‌ வரும்‌ நாளில்‌ காணுவோம்‌ அவரின்‌ மகிமையையே 
அன்பரின்‌ அறுவடை பணியில்‌ 
அன்பு சகோ. 0. அகஸ்டின்‌ ஜெபக்குமார்‌ 

தேவன்‌ 


சகோ. 0. அகஸ்டின்‌ ஜெபக்குமார்‌ 


வால்களை உணர்ந்த மனிதர்கள்‌ சாதாரணமாக வாழ்ந்துவிட 
ற முடியாது. தேவ வைராக்கியம்‌ அவர்களைப்‌ பற்றிப்‌ பிடித்‌ 

திருக்கும்‌. தேவனுக்காக எதையாகிலும்‌ செய்துவிடவேண்டும்‌ 
என்ற வேகம்‌ அவர்களில்‌ காணப்படும்‌. சத்துருவுக்கு பயப்படாமல்‌, 
தேவனுக்குப்‌ பயப்பட்டு சதிகளை முறியடிக்க தங்களை ஒப்புக்‌ 
கொடுக்கும்‌ அவர்களைக்‌ கொண்டே தேவ திட்டங்கள்‌ நிறைவேறும்‌. 


சிப்போராள்‌, பூவாள்‌ 


யாக்கோபின்‌ புத்திரர்கள்‌ எகிப்து தேசத்திற்கு கொண்டுபோகப்‌ 
பட்டார்கள்‌; அது தேவ தீர்மானத்தின்படி நடந்தது. தேவன்‌ அவர்களை 
ஏன்‌ எகிப்திற்குக்‌ கொண்டு சென்றார்‌ என்பதை நாம்‌ அறிவது நல்லது. 
நானூறு வருடங்கள்‌ இஸ்ரவேல்‌ ஜனங்கள்‌ எகிப்திலே அடிமைகளாக 
இருப்பார்கள்‌ என ஆண்டவர்‌ ஆபிரகாமிற்குச்‌ சொல்லியிருந்தார்‌. காடு 

மேடாக இருந்த கானான்‌ தேசத்தை, கானானியர்‌ களைக்‌ கொண்டே 
பாலும்‌ தேனும்‌ ஓடுகிற தேசமாக மாற்றும்‌ வரை இஸ்ரவேல்‌ ஜனங்களை 
எகிப்திலே அடிமைகளாக தேவன்‌ வைத்திருந்தார்‌. தேவன்‌ ஏன்‌ இந்த 
துன்பங்களை வாழ்க்கையில்‌ அனுமதிக்கின்றார்‌ என்பது ஒருவேளை 
நமக்கு புரியாமலிருக்கலாம்‌; ஆனால்‌, நோக்கமில்லாமல்‌ எதையும்‌ 
தேவன்‌ செய்வதில்லை. நானூறு வருடங்கள்‌ முடியும்‌ நேரத்தில்‌, தேவன்‌ 
செயல்படூவதற்கு முன்னமே சத்துரு செயல்படத்‌ தொடங்கினான்‌. 
இஸ்ரவேலரை ரட்சிக்கும்‌ ஆண்‌ மகன்‌ எழும்பப்போகின்றான்‌ என்பதை 
அறிந்த சத்துரு, பார்வோனின்‌ உள்ளத்தில்‌ கிரியை செய்து, அவர்களை 
ஓடுக்கத்‌ தொடங்கினான்‌. 


அவன்‌ தன்‌ ஜனங்களை நோக்கி: இதோ, இஸ்ரவேல்‌ 
புத்திரராகிய ஜனங்கள்‌ நம்மிலும்‌ ஏராளமானவர்களும்‌, 
பலத்தவர்களுமாய்‌ இருக்கிறார்கள்‌. அவர்கள்‌ 
பெருகாதபடிக்கும்‌, ஒரு யுத்தம்‌ உண்டானால்‌, 
அவர்களும்‌ நம்முடைய பகைஞரோடே கூடி, நமக்கு 
விரோதமாக யுத்தம்பண்ணி, தேசத்தைவிட்டுப்‌ 
புறப்பட்டுப்போகாதபடிக்கும்‌, நாம்‌ அவர்களைக்குறித்து 
ஒரு உபாயம்‌ பண்ணவேண்டும்‌ என்றான்‌.(யாத்‌ 1:9,10) 
பார்வோனின்‌ எண்ணத்தில்‌ தோன்றியவைகளே இன்றைய 
தலைவர்கள்‌ மனதிலும்‌ தோன்றுகின்றது. சாத்தானிடத்தில்‌ இருப்பவைகள்‌ 
பழைய தந்திரங்களே, பழைய ஆயுதங்களே: புதிய ஆயுதங்கள்‌ ஒன்றும்‌ 
அவனிடத்தில்‌ இல்லை. எனவே பவுல்‌,'அவனுடைய தந்திரங்கள்‌ 
நமக்குத்‌ தெரியாதவைகள்‌ அல்லவே! (2கொரி 2:11) என்று 
எழுதுகின்றார்‌. ஈராக்கிற்கு விரோதமாக யுத்தம்‌ மூண்டபோது, போர்‌ 
விமானங்கள்‌ போன்ற உருவங்களை அட்டைகளில்‌ செய்து காட்டிற்குள்‌ 
நிறுத்திவைத்தார்‌ சதாம்‌ உசேன்‌. அமெரிக்க விமானங்கள்‌ மேலே 
இருந்து பார்த்தபோது, இத்தனை போர்‌ விமானங்கள்‌ அவர்களுக்கு 
எங்கிருந்து வந்தது என்பது புரியாதிருந்தது. லேசர்‌ கதிர்களைச்‌ 
செலுத்தி அவைகளை ஆராய்ந்தபோது, அவைகள்‌ அனைத்தும்‌ 
அட்டையில்‌ செய்யப்பட்ட போர்‌ விமானங்கள்‌ என்பது தெரியவந்தது. 
அன்று சத்துரு சிந்தித்ததையே இன்றும்‌ தேசத்தின்‌ தலைவர்கள்‌ 
சிந்திக்கின்றனர்‌; கிறிஸ்தவர்கள்‌ பெருகிவிட்டால்‌ நமக்கு ஆபத்து என 
நினைக்கின்றனர்‌. கிறிஸ்தவர்கள்‌ பெருகுவதையும்‌, கிறிஸ்துவை 
ஜனங்கள்‌ ஏற்றுக்கொள்வதையும்‌ தடைசெய்கின்றனர்‌. 

பீஹாரில்‌ ரோஹ்தாஸ்‌ மலையில்‌ ஐந்து பணித்தளங்களில்‌ 
ஊழியங்கள்‌ நடைபெற்றுவருகின்றன. நான்கு விதமான ஜாதி மக்கள்‌ 
இந்த மலையில்‌ வசிக்கின்றனர்‌. உராவன்‌, கர்வார்‌, செரோ மற்றும்‌ சில 
கூட்டத்தினர்‌ காணப்படுகின்றனர்‌. நானூறுக்கும்‌ மேற்பட்ட கிராமங்கள்‌ 
உள்ள இந்த மலையில்‌, கர்வார்‌ ஜாதியினர்‌ மற்றவர்கள்‌ தலையை 
வெட்டூபவர்கள்‌. ஒவ்வொரு வருடமும்‌ ஏப்ரல்‌ மாதத்தில்‌ தலையை 
வெட்டி புதைத்தால்தான்‌ அதிக விளைச்சல்‌ கிடைக்கும்‌ என நம்பி தலை 
வெட்டி பூஜை நடத்துபவர்கள்‌. இந்த மலை பல கொள்ளையர்களுக்கும்‌, 
தீவிரவாதிகளுக்கும்‌ அடைக்கலப்‌ பட்டணமாக இருந்துவருகின்றது. 
ஜெம்ஸ்‌ மிஷனரி குடும்பம்‌ ஒன்றை மலையின்‌ மேல்‌ உள்ள சல்மா என்ற 
பணித்தளத்திற்கு அனுப்பிவைத்தோம்‌. ஒரு முறை ஐநூறுக்கும்‌ 
அதிகமான தீவிரவாதிகள்‌ ஊழியர்‌ இருந்த வீட்டிற்கு வந்து, நீங்கள்‌ 
இந்த வீட்டை விட்டு போகவேண்டும்‌ என்று சொன்னார்கள்‌. கணவர்‌ வேறு 
கிராமத்திற்கு ஊழியத்திற்கு சென்றிருந்தார்‌, மகனோடு வீட்டில்‌ இருந்த 
சகோதரி, 'நாங்கள்‌ ஏன்‌ போகவேண்டும்‌? என்று கேட்டபோது, 
முப்பத்தைந்து பேரை கிறிஸ்தவர்களாக மாற்றிவிட்டீர்கள்‌, மலை 
முழுவதும்‌ கிறிஸ்தவர்களாக  மாற்றிவிடூவீர்கள்‌ எனவே நீங்கள்‌ 
ஆபத்தானவர்கள்‌ என்று சொன்னார்கள்‌ தீவிரவாதிகள்‌. ஆம்‌, நாம்‌ 
சத்துருவுக்கு ஆபத்தானவர்கள்‌; சத்துரு இதை அறிந்திருக்கின்றான்‌. 
பெரிய பெரிய பிரசங்கியார்களை விட்டூவிட்டு காட்டுக்குள்ளே 
குஷ்டரோகிகளுக்கு மருத்துவம்‌ செய்து, அவர்களுக்கு சுவிசேஷம்‌ 
சொல்லி கிறிஸ்துவண்டை நடத்திய ஆஸ்திரேலிய மிஷனரி கிரஹாம்‌ 
ஸ்டெயின்ஸ்‌ உயிருடன்‌ எரிக்கப்பட்டதற்குக்‌ காரணம்‌, அவர்‌ மூலம்‌ 
இரட்சிப்பு தேசத்திற்கு கொண்டுவரப்பட்டதாலேயே. நாம்‌ யார்‌ என்று 
சத்துருவுக்கு நன்கு தெரியும்‌. கல்வாரியிலே, சிலுவையிலே இயேசு 
சத்துருவின்‌ தலையை நசுக்கிவிட்டார்‌, எனவே சத்துருவைக்‌ கண்டு நாம்‌ 
பயப்படவேண்டிய அவசியமில்லை. 

மணிப்பூரில்‌ உள்ள ஓர்‌ கிராமத்தில்‌ நான்‌ கூட்டங்களை 
நடத்திக்கொண்டிருந்தபோது, அதற்கு அருகில்‌ உள்ள கிராமத்திற்கு 
ஜனங்கள்‌ என்னை அழைத்துச்‌ சென்றபோது, அங்கு ஒரு கிறிஸ்தவ 
வீட்டைச்‌ சுற்றிலும்‌ பதினைந்து மண்டை ஓடுகள்‌ தொங்கவிடப்‌ 
பட்டிருந்தன. என்ன என்று கேட்டபோது, இது எங்கள்‌ தாத்தா காலத்தில்‌ 
தொங்கவிடப்பட்ட மண்டை ஓடுகள்‌, எங்கள்‌ கிராமத்தில்‌ அதிகமாக 
தலை வெட்டுகிறவர்களே தலைவர்களாகக்‌ கருதப்படூவார்கள்‌, எங்கள்‌ 
தாத்தா ஆயிரம்‌ தலைகளை வெட்டியிருக்கிறார்‌ எனவே அவரது காலம்‌ 
முதல்‌ இது வீட்டில்‌ தொங்கிக்கொண்டிருக்கிறது. தலை 

வெட்டுகிறவர்களாக இருந்த எங்களை கிறிஸ்துவின்‌ சுவிசேஷம்‌ 
சந்தித்தது என்று கண்ணீருடன்‌ சொன்னார்‌. 


இஸ்ரவேலர்‌ பெருகிவிட்டால்‌ நமக்கு எதிரியாகிவிடுவார்கள்‌ 
என்று பார்வோன்‌ நினைத்தான்‌. சத்துருவின்‌ சூழ்ச்சி திட்டம்‌ 
இப்படித்தான்‌ ஆரம்பித்தது. அன்று எப்படி நடந்ததோ அப்படியே 
இன்றைய நாட்களிலும்‌ நடக்கின்றது. பார்வோன்‌ ஆண்‌ பிள்ளைகளை 
அழித்துவிட நினைத்தபோது, தேவன்‌ இரண்டு எபிரேய பெண்களை 
உபயோகித்தார்‌. 


எகிப்தின்‌ ராஜா, சிப்பிராள்‌ பூவாள்‌ என்னும்‌ பேருடைய 
எபிரெய மருத்துவச்சிகளோடே பேசி: நீங்கள்‌ எபிரெய 
ஸ்திரீகளுக்கு மருத்துவம்‌ செய்யும்போது, அவர்கள்‌ 
மணையின்மேல்‌ உட்கார்ந்திருக்கையில்‌ பார்த்து, ஆண்‌ 
பிள்ளையானால்‌ கொன்றுபோடூங்கள்‌, பெண்பிள்ளையானால்‌ 
உயிரோடிருக்கட்டும்‌ என்றான்‌.(யாத்‌ 1:15,16) 


சத்துரு தனது சதித்திட்டத்திற்கு பெண்களையே பயன்படுத்து 
கின்றான்‌. ஆதியில்‌ ஏதேனில்‌ ஏவாளை வஞ்சித்த சத்துரு, எகிப்திலும்‌ 
பெண்களையே தனது சதித்திட்டத்திற்கு உபயோகிக்க 
முயற்சிக்கிறான்‌. பெண்‌ பிள்ளையானால்‌ விட்டூவிடவும்‌, ஆண்‌ 
பிள்ளையானால்‌ கொன்றுபோடவும்‌ அவர்களுக்கு கட்டளை 
பிறப்பித்தான்‌. ஆனால்‌, மருத்துவச்சிகளோ, தேவனுக்குப்‌ 
பயந்ததினால்‌, எகிப்தின்‌ ராஜா தங்களுக்கு இட்ட கட்டளைப்படி 
செய்யாமல்‌, ஆண்பிள்ளைகளையும்‌ உயிரோடே காப்பாற்றினார்கள்‌ 
(யாத்‌ 1:17). தேவனுக்குப்‌ பயப்படுகிறவர்கள்‌ வேறு யாருக்கும்‌ 
பயப்படவேண்டிய அவசியமில்லை. எகிப்தின்‌ மருத்துவச்சிகள்‌ 
ராஜாவுக்கு பயப்படாததோடு மாத்திரமல்லாமல்‌, இஸ்ரவேல்‌ 
பெண்களின்‌ பெலத்தையும்‌ காண்பித்துக்கொடுத்தார்கள்‌. செங்கல்‌ 
அறுத் தாலும்‌, அடிமைகளாக வைக்கப்பட்டிருந்தாலும்‌, 
ஒடூக்கப்பட்டிருந்தாலும்‌ இஸ்ரவேல்‌ மக்கள்‌ சாதாரணமான ஜனங்கள்‌ 
அல்ல என்பதை எகிப்தின்‌ மருத்துவச்சிகள்‌ அறிந்திருந்தார்கள்‌. முதல்‌ 
இந்திய கவர்னர்‌ ஜெனரலான ராஜாஜி கட்சி ஒன்றை உருவாக்கினார்‌. 
அந்தக்‌ கட்சி ஒரிசாவில்‌ ஆட்சியைப்‌ பிடித்தது. அப்போது ஒரிசாவில்‌ 
முதலமைச்சராயிருந்தவர்‌ மதமாற்ற தடை சட்டத்தைக்‌ கொண்டுவர 
முயற்சித்தபோது, கிறிஸ்தவர்களைத்‌ தொடாதே அவர்கள்‌ மூட்டைப்‌ 
பூச்சி ஜாதி என்று தந்தி கொடுத்தார்‌. கிறிஸ்தவர்களை நசுக்கினால்‌ 
அவர்கள்‌ பெருகுவார்கள்‌ என்பதை அவர்‌ அறிந்திருந்தார்‌. 


யுத்தசத்தம்‌ 10 செப்டம்பர்‌-2013 


உபத்திரவம்‌ வந்தால்‌, கிறிஸ்தவர்களைக்‌ கொன்றால்‌, அடித்தால்‌, 
துன்புறுத்தினால்‌, எரித்தால்‌ கிறிஸ்தவர்கள்‌ பெருகுவார்கள்‌. 
பார்வோனின்‌ சதித்திட்டத்திற்கு முற்றுப்புள்ளி வைத்த 
சிப்போராள்‌, பூவாள்‌ என்ற ஸ்திரீகளாலே மோசே என்னும்‌ ரட்சகனை 
எழும்பப்பண்ணினார்‌. சத்துருவின்‌ சதித்திட்டத்திற்கு கைகொடுக்‌ 
காமல்‌, தேவனுக்கு பயந்து செயல்பட்டதினால்‌, தேவன்‌ மருத்துவச்சி 
களின்‌ குடூம்பங்களை ஆசீர்வதித்தார்‌. தேவனுக்கென்று ஒரு அடி 
எடூத்துவைத்தால்‌, ஒன்றை சாதிக்க ஒப்புக்கொடுத்தால்‌ தேவன்‌ 
ஆயிரம்‌ வாசல்களை திறந்துகொடுப்பார்‌. சதியை முறியடிக்க நம்மை 
ஒப்புக்கொடுத்தால்‌, தேவ ஆசீர்வாதம்‌ நமது வீட்டை தேடி வரும்‌. 
சதியை முறியடிப்பதில்‌ யாருக்கும்‌ பயப்படாமல்‌ செயல்படுவோம்‌. 


அவனுக்கு உண்டான எல்லாவற்றிலும்‌ சுவரில்‌ 
நீர்விடும்‌ ஒரு நாயைமுதலாய்ப்‌ பொழுதுவிடியுமட்டூம்‌ 
நான்‌ உயிரோடே வைத்தால்‌, தேவன்‌ தாவீதின்‌ 
சத்துருக்களுக்கு அதற்குச்‌ சரியாகவும்‌ அதற்கு 
அதிகமாகவும்‌ செய்யக்கடவர்‌ என்று தாவீது 
சொல்லியிருந்தான்‌.(1சாமு 25:22) 


தாவீதும்‌ அவனுடைய யுத்த வீரர்களும்‌ நாபாலையும்‌ மற்றும்‌ 
அவனுக்கு உண்டான எல்லாவற்றையும்‌ அழிக்கும்படி புறப்பட்டு 
வந்தார்கள்‌. தாவீது அனுப்பின மனிதர்களுக்கு நாபால்‌ ஆகாரம்‌ 
கொடுக்கவில்லை. தாவீதை தனக்குத்‌ தெரிந்தவனாகக்‌ காட்ட 
வில்லை, தாவீதைக்‌ குறித்து கரிசனையற்றவனாக இருந்தான்‌. 
ஆயிரம்‌ வெள்ளாடுகளையும்‌, முன்னூறு ஆடுகளையும்‌ கொண்டிருந்‌ 
தவனும்‌, ஏராளமான வேலைக்காரிகளையும்‌ வேலைக்காரர்களையும்‌ 
கொண்டிருந்தவனான நாபாலின்‌ குடும்பத்திற்கு விரோதமாக தாவீது 
வந்துகொண்டிருந்தான்‌. வெள்ளம்போல ஆக்கினை வீட்டை நோக்கி 
வந்து கொண்டிருந்தபோது, நாபாலின்‌ 
மனைவி அபிகாயில்‌ எழுந்து 


நீர்‌ உயிரோடே 


. இருக்கும்‌ தாவீதை நோக்கி சென்று, 
நாளில்‌ ஒரு பொல்லாப்பும்‌ அவன்‌ பாதத்திலே விழுந்து 
உம்மிலே ள்‌ ்‌ 
. பணிநது கொண்டாள்‌. 
காணப்படாதிருப்பதாக. 


அத்துடன்‌, 
உமது அடியாளின்‌ பாதகத்தை மன்னியும்‌; 

கர்த்தர்‌ என்‌ ஆண்டவனுக்கு நிலையான வீட்டை நிச்சயம்‌ கட்டூவார்‌; 
என்‌ ஆண்டவன்‌ கர்த்தருடைய யுத்தங்களை நடத்துகிறவராமே; நீர்‌ 
உயிரோடே இருக்கும்‌ நாளில்‌ ஒரு பொல்லாப்பும்‌ உம்மிலே 
காணப்படாதிருப்பதாக. உம்மைத்‌ துன்பப்படூத்தவும்‌, உம்முடைய 
பிராணனை வாங்க வகை தேடவும்‌, ஒரு மனுஷன்‌ எழும்பினாலும்‌ என்‌ 
ஆண்டவனுடைய ஆத்துமா உம்முடைய தேவனாகிய கர்த்தரின்‌ 
ஆதரவில்‌ இருக்கிற ஜீவனுள்ளோருடைய கட்டிலே கட்டப்பட்டிருக்கும்‌; 
உம்முடைய சத்துருக்களுடைய ஆத்துமாக்களோ கவணில்‌ வைத்து 
எறிந்தாற்போல எறியப்பட்டுப்போம்‌. கர்த்தர்‌ உம்மைக்குறித்துச்‌ 
சொன்ன நன்மையின்படி எல்லாம்‌ இனி என்‌ ஆண்டவனுக்குச்‌ செய்து, 
இஸ்ரவேலுக்கு அதிபதியாக உம்மை நேமிக்கும்போது, நீர்‌ 
விருதாவாய்‌ இரத்தம்‌ சிந்தாமலும்‌, என்‌ ஆண்டவனாகிய நீர்‌ 
பழிவாங்காமலும்‌ இருந்ததுண்டானால்‌, அப்பொழுது என்‌ 
ஆண்டவனாகிய உமக்குத்‌ துக்கமும்‌ இராது, மன இடறலும்‌ இராது; 
கர்த்தர்‌ என்‌ ஆண்டவனுக்கு நன்மை செய்யும்போது, உம்முடைய 
அடியாளை நினைப்பீராக என்றாள்‌.(1சாமு 25:28-31) 


தாவீது அதிபதியாகப்போகிறான்‌ என்பதை அபிகாயில்‌ 
அறிந்திருந்தாள்‌. நாபாலோ அதனை அறியாதிருந்தான்‌. தாவீதை 
வேலைக்காரரில்‌ ஒருவனைப்போல சாதாரணமாக நினைத்திருந்தான்‌ 
நாபால்‌. அபிகாயில்‌ தனது குடூம்பத்தின்‌ மேல்‌ வரவிருந்த கோபத்தை 
நீக்கிப்போட்டாள்‌, தாவீதை குற்றமற்றவனாக காத்துக்கொள்ள வழி 
செய்தாள்‌. தேவ வெளிப்பாடு, தாவீதைக்‌ குறித்த சரியான தரிசனம்‌. 
அப்படியே தன்‌ கணவனைக்‌ குறித்த வெளிப்பாடு அபிகாயிலினிடத்தில்‌ 
காணப்பட்டது. சத்துரு தன்‌ கணவனை ஆட்டிப்படைக்கிறான்‌ 
என்பதையும்‌ புரிந்துகொண்டாள்‌. கணவன்‌ பிசாசின்‌ சதித்திட்டத்தினால்‌ 
ஆட்கொள்ளப்பட்டிருக்கிறான்‌ என்பதை அறிந்துகொண்டாள்‌. தேவ 
திட்டத்தைப்‌ புரிந்துகொண்ட அபிகாயில்‌ தன்‌ குடூம்பத்தின்‌ மேல்‌ 
வரவிருந்த கோபத்தை தடூத்து நிறுத்த புறப்பட்டாள்‌. கணவன்‌ 
பக்கத்தில்‌ அல்ல, தேவனின்‌ பக்கம்‌ நின்றாள்‌ அவள்‌. வீட்டில்‌ உள்ள 
முதன்மையானவைகளை எடுத்துக்கொண்டு தாவீதை நோக்கிச்‌ 
சென்று மன்னிப்பு கேட்டாள்‌. பாவம்‌ செய்தது நாபால்‌, மன்னிப்பு 
கேட்டதோ அபிகாயில்‌. கர்த்தர்‌ அவளை ஆசீர்வதித்தார்‌. தனிப்பட்ட 
குடும்பத்தின்‌ மேல்‌ மாத்திரமல்ல, தேசத்தின்‌ மேல்‌ வரும்‌ கோபாக்‌ 
கினையைத்‌ தடூத்து நிறுத்த கர்த்தரின்‌ பாதங்களைப்‌ பிடித்துக்‌ 
கொண்டு கண்ணீர்விட்டு கதறும்‌ அபிகாயில்கள்‌ இன்று தேவை. 

அப்பொழுது ஆமான்‌ அகாஸ்வேரு ராஜாவை நோக்கி: 
உம்முடைய ராஜ்யத்தின்‌ சகல நாடூகளிலுமுள்ள 
ஜனங்களுக்குள்ளே ஒருவித ஜனங்கள்‌ சிதறுண்டு 
பரம்பியிருக்கிறார்கள்‌; அவர்களுடைய வழக்கங்கள்‌ 
சகல ஜனங்களுடைய வழக்கங்களுக்கும்‌ 
விகற்பமாயிருக்கிறது; அவர்கள்‌ ராஜாவின்‌ 
சட்டங்களைக்‌ கைக்கொள்ளுகிறதில்லை; ஆகையால்‌ 
அவர்களை இப்படி விட்டிருக்கிறது ராஜாவுக்கு 
நியாயமல்ல.(எஸ்தர்‌ 3:8) 
கிறிஸ்தவ ஆலயங்களிலே இராப்போஜனம்‌ தடைசெய்யப்பட 
வேண்டும்‌ என்று சில வருடங்களுக்கு முன்‌ தலைவர்கள்‌ சிலர்‌ 
பேசினார்கள்‌. அப்படி பேசின தலைவர்கள்‌ காணாமல்‌ போய்விட்டனர்‌. 
'நான்‌ வருமளவும்‌, என்னை நினைவுகூறும்படி இதைச்‌ செய்யுங்கள்‌' 
என்று இயேசு கூறிச்சென்றார்‌. இயேசு மீண்டும்‌ வரும்‌ வரை 
இராப்போஜனத்தை தடை செய்ய எவராலும்‌ கூடாது. 


ஆமான்‌ தேவ ஜனத்திற்கு விரோதமாக சதித்திட்டம்‌ 
தீட்டினான்‌. அதனை முறியடிக்க தேவன்‌ எஸ்தரை தெரிந்து 
கொண்டார்‌. அப்பாவும்‌, அம்மாவும்‌ இல்லாத அனாதைப்‌ பெண்ணைக்‌ 
கொண்டு சத்துருவின்‌ சதித்திட்டத்தை முறியடித்தார்‌. சிறியவர்களைக்‌ 
கொண்டு பெரிய காரியங்களைச்‌ செய்தார்‌. 'நான்‌ செத்தாலும்‌ 
சாகிறேன்‌' என்ற உறுதியை எஸ்தர்‌ எடுத்தாள்‌. தேசத்தில்‌ 
செய்யப்படும்‌ சதிகள்‌ எராளம்‌ ஏராளம்‌. எஸ்தரைப்‌ போல உறுதியை 
எடுத்து சதியை அழிக்கப்‌ புறப்படும்‌ எஸ்தர்கள்‌ இன்று தேவை. 

மூன்று சதிகளையும்‌ முறியடித்தவர்கள்‌ பெண்களே, மூன்று 
இடங்களிலும்‌ உபயோகப்படுத்தப்பட்டவர்கள்‌ பெண்களே. சதியை 
உடைத்தெறிவதற்கு நம்மை ஒப்புக்கொடூப்போம்‌. 

1 


சகோ.அகஸ்டின்‌ எஐபக்குமார்‌ 
கலந்து ககாள்ளும்‌ நீகம்வுகள்‌ 


நாள்‌ 


27.28,29-09-2013 
வெள்ளி, சனி, ஞாயிறு 
தினமும்‌ மாலை 6 மணி 


. 28-09-2013 சனிக்கிழமை 


காலை 10-1 மணி வரை 


.. 1,2,3-10-2013 


செவ்வாய்‌, புதன்‌, வியாழன்‌ 
தினமும்‌ மாலை 6 மணிக்கு 


. 02-10-2013 புதன்‌ 


காலை 1௦ மணி முதல்‌ 
மதியம்‌ 1 மணி வரை 


.  4,5,6-10-2013 


வெள்ளி, சனி, ஞாயிறு 
தினமும்‌ மாலை 6 மணி 


. | 5-10-2013 சனி 


காலை 1௦ மணி முதல்‌ 
1.30 மணி வரை 


. | 6-10-2013 ஞாயிறு 


ஐக்கிய ஆராதனை 
காலை 11 மணிமுதல்‌ 
1.30 மணி வரை 


வெள்ளி, சனி, ஞாயிறு 
தினமும்‌ மாலை 6.30 மணி 


9. 18-10-2013 வெள்ளி 
காலை 9 மணி முதல்‌ 1 மணி (51 A॥ S௦ப's Church 


10. 19-10-2013 சனிக்கிழமை 
காலை 9 மணி முதல்‌ 1 மணி Parish Hall, Race Course 


யுத்தசத்தம்‌ 


இடம்‌ 
சி.எஸ்‌.ஐ. ஆண்கள்‌ 
மேல்நிலைப்பள்ளி 
மைதானம்‌, ஈரோடூ 
இயேசுவே வழி ஊழியம்‌ 
ரவி தீயேட்டர்‌ 
பெருந்துரை ரோடு, ஈரோடூ 


பெத்லகேம்‌ 
பொறியியல்‌ கல்லூரி 
வளாகம்‌, கருங்கல்‌ 
05.1. சேகர ஆலய 


வளாகம்‌, செறுவார 
கோணம்‌, பாறசாலை 


வடக்கு C5... 
சமூக நலக்கூடம்‌ 
அருமனை 


சிவசக்தி 
திருமண மண்டபம்‌ 
களியகாவிளை 


. | 17,18,19,20-10-2013 வியாழன்‌, விஜயாஃபேர்‌ கிரவுண்ட்ஸ்‌ 


சிங்காநல்லூர்‌, உழவர்‌ 
சந்தை அருகில்‌, 
திருச்சி ரோடு கோவை-5 


குடும்பக்‌ கூடுகை 


Parish Hall, Race Course 
CSI All Soul's Church 


தொடர்பு 


94869 76202 


94869 76202 


9443606221 
9442231364 
9894445483 


8083638852 
9865787274 
9976814131 


9487386344 
09497153856 
9095472870 


9486007337 
9486609028 
9976014105 
9487273090 


9790291931 
9448405284 
9894718461 


94873 60572 
94430 64192 


94873 60572 
94430 64192 


94873 60572 
94430 64192 


செப்டம்பர்‌-2013 


பந்தளம்‌ செய்திக்‌. 


செயிட்‌ 20183 
ண ர ன்பம்‌ 


செப்டம்பர்‌ 15 வார்‌ 


xR 


டேடுவா, டோம்னிபீஹா, ஹஸ்புர்‌, பாஜித்பூர்‌, தெல்டிஹா, பலிகாவ்‌, பல்வந்பீஹா, 
பேத்ரிவாவ்‌, பாஹல்புரா, மாதோகாவ்‌ ஆகிய கிராமங்களில்‌ ஆர்வமுள்ளவர்கள்‌ மத்தியில்‌ 
பின்தொடர்‌ ஊழியம்‌ செய்யப்பட்டது. கனாம்‌ என்ற கிராமத்தில்‌ முதன்‌ முதலாக சுவிசேஷம்‌ 
அறிவிக்க தேவன்‌ வாசலை திறந்தார்‌. இதினிமித்தம்‌ ஆனந்த்‌ என்பவருடைய குடும்பத்தினர்‌ 
ஆனந்தமாக சபை ஆராதனையில்‌ கலந்து கொள்கினறனர்‌. சரியாக வாய்‌ பேசமுடியாதபடி 
இருந்த சிறுமிக்காக ஜெபித்தபோது தேவன்‌ அற்புதம்‌ செய்தபடியால்‌ குழந்தையும்‌, அதின்‌ 
தாயும்‌ புதிதாக சபை ஆராதனையில்‌ கலந்து கொள்கிறார்கள்‌. சன்தெளலி, கர்மா, பெஹரி 
பகுதிகளில்‌ வீட்டுரபை ஆராதனை உயிர்மீட்சி அடைந்து வருகிறது. ஊழியத்‌ தடைகளை 
தேவன்‌ மாற்றிப்‌ போட்டபடியால்‌, தேவனைத்‌ துதியுங்கள்‌. இப்பகுதியில்‌ சொந்தமாக ஆலயம்‌ 
கட்டுவதற்கு சரியான இடத்தில்‌ நிலம்‌ கிடைக்கவும்‌, புதிய இடங்களில்‌ வீட்டுசபை ஆராதனை 
ஆரம்பிக்கப்படவும்‌ ஜெபியுங்கள்‌. 
செப்டம்பர்‌ 16 அக்பர்பூர்‌ 

10 கிராமங்களில்‌ 'இயேசு நம்‌ மத்தியில்‌' என்ற சுவிசேஷ புத்தகங்களை சுமார்‌ 200 
பேருக்கு விநியோகித்து செய்யப்பட்ட தனிநபர்‌ ஊழியத்தின்‌ வாயிலாக சுவிசேஷம்‌ 
அறிவிக்கப்பட்டது. இக்கோட்டத்தில்‌ நடத்தப்பட்ட கன்வென்ஷன்‌ வாயிலாக சபை விசுவாசிகள்‌ 
விசுவாசத்தில்‌ பெலப்பட்டுள்ளனர்‌. கோவாஸா கிராமத்தைச்‌ சேர்ந்த சுபம்குமார்‌ என்பவர்‌ 
அதிர்ச்சியான செய்திகளைக்‌ கேட்டாலே மயக்கமடைகிறவராக காணப்பட்டார்‌. மருத்துவ 
சிகிச்சைப்‌ பெற்றும்‌ சுகம்‌ கிடைக்காமல்‌, பரம மருத்துவரை நோக்கி சபையார்‌ ஜெபித்தபோது 
தேவன்‌ பெலவீனத்தை மாற்றி சுகத்தைக்‌ கொடுத்தார்‌. ஞானஸ்நானத்திற்கு ஒப்புக்‌ கொடுத்து 
ஆயத்தமாக இருக்கிறவர்‌ களுக்காகவும்‌, சபை விசுவாசிகளில்‌ 2 சகோதரர்கள்‌ வேதாகமப்பள்ளி 
படிக்கவும்‌, ஒரு சகோரர்‌ தொழிற்பயிற்சி பயிலவும்‌ மற்றும்‌ ஒரு சகோதரி செவிலியர்‌ பள்ளியில்‌ 
சேரவும்‌ ஆயத்தமாக இருக்கிறார்கள்‌. இவர்களுக்கு தேவன்‌ ஞானத்தைக்‌ கொடுக்கவும்‌, 
சுவிசேஷத்திற்கு தடை ஏற்பட்டூள்ள அக்பர்பூர்‌, நர்கட்‌, பாஸோடி ஆகிய 3 இடங்களிலும்‌ தேவன்‌ 
தடையை மாற்றவும்‌ ஜெபியுங்கள்‌. 
செப்டம்பர்‌ 17 ரஜெளலி 

அந்த்ராடி, ஜமைலா, லாலுமோட்‌, பஹத்தர்பூர்‌ ஆகிய 4 இடங்களில்‌ சுவிசேஷம்‌ 
அறிவிக்கப்பட்டு, செய்யப்பட்ட பின்தொடர்‌ ஊழியத்தின்‌ வாயிலாக சுரேஷ்‌ ரவிதாஸ்‌, சஞ்சய்‌ 
சாஹ்‌, லலன்சாஹ்‌, பிரதிப்சிங்‌, சஜீத்குமார்‌ ஆகியோர்‌ புதிய தொடர்பில்‌ உள்ளனர்‌. இருதய 
வியாதியினால்‌ பாதிக்கப்பட்டிருந்த லலன்சாஹ்‌ என்பவருக்காக விசுவாசத்தோடு ஜெபித்தபோது 
தேவன்‌ சுகத்தைக்‌ கொடுத்து தன்னுடைய அற்புத நாமத்தை மகிமைப்படுத்தினார்‌. ஊழியத்திற்கு 
விரோதமாக செயல்படுகிற நிரங்காரி என்ற இயக்கத்தினர்‌ சூரியனை வழிபட்டு 
கொண்டிருக்கிறார்கள்‌. இவர்களுடைய மனக்கண்கள்‌ திறக்கப்படவும்‌, இப்பகுதியில்‌ உள்ள 

உயர்ஜாதியினர்‌ மற்றும்‌ வியாபாரிகள்‌ மத்தியில்‌ எழுப்புதல்‌ காணப்படவும்‌ இப்பணித்தளத்தில்‌ 
சொந்தமாக ஆலயம்‌ கட்டப்படவும்‌ ஜெபியுங்கள்‌. 
செப்டம்பர்‌ 18 அம்பா 

சிம்ரி, பிப்ரா, ஹேம்ஜா, சரயிவார்‌, நிசுன்பூர்‌ ஆகிய 5 இடங்களில்‌ சுவிசேஷக்‌ 
கைப்பிரதிகள்‌ மற்றும்‌ சுவிசேஷப்‌ புத்தகங்கள்‌ விநியோகித்து அறிவிக்கப்பட்ட சுவிசேஷத்தைக்‌ 
கேட்டவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டு வருகிறது. விசுவாசிகளின்‌ வீடுகளில்‌ 
நடத்தப்பட்ட ஜெபக்‌ கூடுகையில்‌ கலந்து கொண்ட அனேகருக்காக ஜெபிக்கப்பட்டது. இரண்டு 
மூன்று நாட்களாக கண்‌ திறக்காமலும்‌. தலையை தாக்க முடியாமலும்‌ இருந்த ராம்‌ விஸ்வகர்மா 
என்பவரது குழந்தைக்காக பாரத்தோடு ஜெபித்தபோது தேவன்‌ சுகத்தைக்‌ கொடுத்தார்‌. 
இதினிமித்தம்‌ இவரது குடும்பத்தினர்‌ சபை ஆராதனையில்‌ கலந்து கொள்கிறார்கள்‌. வலிப்பு 
வியாதியினால்‌ பாதிக்கப்பட்டுள்ள முனிதேவியின்‌ சுகத்திற்காகவும்‌, பழைய விசுவாசிகள்‌ 
வசனத்தில்‌ பெலப்படவும்‌, வழக்கில்‌ தண்டனைப்பெற்று சிறைச்‌ சாலையில்‌ அடைபட்டிருக்கும்‌ 
நிசும்பூர்‌ பகுதியைச்‌ சேர்ந்த சஞ்சய்‌ என்பவருடைய குடூம்பத்தினருக்காகவும்‌ மற்றும்‌ 
இப்பகுதியில்‌ சொந்தமாக ஆலயம்‌ கட்டி எழுப்பப்படவும்‌ ஜெபியுங்கள்‌. 
செப்டம்பர்‌ 19 பாரூன்‌ 

பின்தொடர்‌ ஊழியத்தின்‌ வாயிலாக சந்திக்கப்பட்டவர்களில்‌ ரீமா, ஷோபா, மஞ்சு 
ஆகியோர்‌ புதிய தொடர்பில்‌ உள்ளனர்‌. வசனத்திற்கு வாஞ்சை காட்டிய பிரீத்தி வேத 
புத்தகத்தை வாங்கி படித்து வருகிறார்‌. மிகவும்‌ விஷத்‌ தன்மையுடைய பாம்பு சுனித்தா 
என்பவரது வீட்டின்‌ உட்புறத்தில்‌ இருந்தும்‌ யாரையும்‌ கடிக்காதபடி தேவன்‌ பாதுகாத்தார்‌. கடும்‌ 
ஜுரத்தினால்‌ வலிப்பு வந்துவிட்ட நிலையில்‌ இருந்த சஞ்சய்‌ என்பவரது 3 வயது குழந்தைக்கு 
மருத்துவ மனைக்குக்‌ கொண்டுசெல்ல வசதியில்லா நிலையில்‌ அவர்கள்‌ ஜெபித்தபோது தேவன்‌ 
அற்புத சுகத்தைக்‌ கொடுத்தார்‌. லீலாவதி என்ற சகோதரி சபைக்கு வருகிறதின்‌ நிமித்தம்‌ 
அவரது மாமியார்‌ கொடூமை செய்கிறார்‌. மந்திரவாதியான இவரது மாமியார்‌ மற்றும்‌ 
தமிணிகேஸா பகுதியில்‌ இருந்து சபைக்கு வரும்‌ 3 குடும்பத்தினரை மிரட்டிவரும்‌ 4 வாலிபர்கள்‌ 
மனந்திரும்பவும்‌, அனித்தாகுமாரி, அமர்தாகுமாரி இருவருக்கும்‌ கிறிஸ்துவ மணமகன்கள்‌ 
கிடைக்கவும்‌, வேலையில்லாதிருக்கிற முன்னாகுமாருக்காகவும்‌ ஜெபியுங்கள்‌. 
செப்டம்பர்‌ 20 அவுரங்காபாத்‌ 

தர்ஹரா, அடாப்பூர்‌, நாயிக்கி, ஹாஜிப்பூர்‌, வார்‌, ர..பிகஞ்‌, சந்தெளலி, கன்டா, 
ராஜேந்திரநகர்‌, அடல்பூர்‌ சன்டாவட்டி, கு...பி ஆகிய 11 இடங்களில்‌ சுமார்‌ 400 பேருக்கு 
சுவிசேஷக்‌ கைப்பிரதிகள்‌ வாயிலாக சுவிசேஷம்‌ அறிவிக்கப்பட்டது. பின்தொடர்‌ ஊழியத்தில்‌ 
சந்திக்கப்பட்ட 20 பேருக்கு புதிய ஏற்பாடு விநியோகிக்கப்பட்டது. கிறிஸ்துவை தனது சொந்த 
இரட்சகராக ஏற்றுக்கொண்ட லால்ஜீ, சுக்னி, லலன்மேஹந்தா, அசோக்‌, எனாட்யாதவ்‌ ஆகிய 5 
பேருக்காகவும்‌, திருவசனத்திற்கு கீழ்படிந்து திருமுழுக்குப்‌ பெற்றுக்கொண்ட 2 புதிய 
விசுவாசிகளுக்காகவும்‌ தேவனை துதியுங்கள்‌. திருமணமாகி 20 வருடங்களாகியும்‌ குழந்தை 
பாக்கியம்‌ இல்லாதிருக்கிற ஆஷா என்ற சகோதரியின்‌ கர்ப்பத்தையும்‌, 3 வருடங்களாக குழந்தை 
பாக்கியம்‌ இல்லாதிருக்கிற, லால்ஸா என்ற சகோதரியின்‌ கர்ப்பத்தையும்‌ தேவன்‌ 
ஆசீர்வதிக்கவும்‌, விசுவாசத்தில்‌ சோர்ந்துபோன ராஜாராம்‌ என்பவருடைய மனைவிக்காகவும்‌, 
குடிப்பழக்கதிற்கு அடிமையாக இருக்கிறவர்களின்‌  விடூதலைக்காகவும்‌, டைபாய்ட்‌ 
காய்ச்சலினால்‌ பாதிக்கப்பட்டுள்ள இப்பணித்தள ஊழியருடைய பெரிய மகன்‌ ஸ்டன்லி மற்றும்‌ 
இரத்தபோக்கு வியாதியினால்‌ பாதிக்கப்பட்டுள்ள அவரது தங்கை சவித்தாவின்‌ சுகத்திற்காகவும்‌ 
ஜெபியுங்கள்‌. 


யுத்தசத்தம்‌ 20 செப்டம்பர்‌-2013 


செப்டம்பர்‌ 21 கோஹ்‌ 

பிளாஸ்பர்‌, புன்தோல்‌ ஆகிய கிராமங்களில்‌ சுவிசேஷக்‌ கைப்பிரதிகள்‌ விநியோகித்து 
முதன்‌ முதலாக சுவிசேஷம்‌ அறிவிக்கப்பட்டது. பின்தொடர்‌ ஊழியத்தின்‌ வாயிலாக ஜக்தேவ்‌ 
செளத்ரி, சகுந்தலாதேவி, குசும்தேவி ஆகியோர்‌ புதிதாக சபை ஆராதனையில்‌ கலந்து 
கொள்கிறார்கள்‌. பராஹி கிராமத்தில்‌ முன்னா, டட்டூமா கிராமத்தில்‌ சத்யநாராயண்‌, ரிக்குதேவி 
ஆகியோர்‌ வீடுகளில்‌ ஜெபக்கூடுகை நடத்தப்பட்டது. சரீரம்‌ பெலவீனத்தோடூ இருக்கும்‌ குஷ்பு 
என்ற சகோதரிக்காக ஜெபித்தபோது தேவன்‌ அற்புத சுகத்தைக்கொடுத்தார்‌. பிசாசின்‌ 
கிரியையினால்‌ பாதிக்கப்பட்டிருந்த கிராந்திகுமாரி விடுதலைக்காக பல இடங்களுக்குச்‌ சென்றும்‌ 
விடுதலை கிடைக்காமல்‌ பரலோகத்‌ தேவனை நோக்கி ஜெபித்தபோது தேவன்‌ விடுதலையைக்‌ 
கொடுத்தார்‌. மனநிலை பாதிக்கப்பட்டூள்ள விசுவாசி சகுந்தலாதேவியின்‌ மகனுடைய சுகத்திற்‌ 
காகவும்‌, புற்று நோயினால்‌ பாதிக்கப்பட்டதின்‌ நிமித்தம்‌ பரம மருத்துவரை நோக்கிப்பார்க்கிற 
ஜக்தேவ்‌ செளத்ரியின்‌ சுகத்திற்காகவும்‌ கணவன்‌ மனைவியான விஜய்‌-குஷும்‌, விசுவாசியான 
மாலதியின்‌ கணவர்‌ மானு மிஞ்சி ஆகியோரது இரட்சிப்பிற்காகவும்‌ ஜெபியுங்கள்‌. 
செப்டம்பர்‌ 22 பாஹட்பூர்‌ 

பர்பீஹா, கோபால்கேரா, கோபிமோர்‌, சிந்துரா ஆகிய 4 இடங்களில்‌ முதன்‌ முதலாக வழி 
திறக்கப்பட்டு சுமார்‌ 420 பேருக்கு சுவிசேஷக்‌ கைப்பிரதிகள்‌ வாயிலாக சுவிசேஷம்‌ 
அறிவிக்கப்பட்டது. தொடர்‌ ஊழியத்தின்‌ வாயிலாக கிறிஸ்துவை ஏற்றுக்‌ கொண்ட 7 பேர்‌ 
புதிதாக சபை ஆராதனையில்‌ கலந்து கொண்டனர்‌. திருமுழுக்குப்பெற அர்ப்பணித்து 
ஆயத்தமாக இருக்கிற 6 புதிய விசுவாசிகளுக்காகவும்‌, இப்பணித்தளத்தில்‌ சொந்தமாக ஆலயம்‌ 
கட்டுவதற்கு நிலம்‌ கிடைக்கவும்‌, இப்பகுதியில்‌ மக்கள்‌ மத்தியில்‌ காணப்படுகிற 
ஜாதிப்பிரச்சினை மாறவும்‌ மற்றும்‌ எலும்புருக்கி நோயால்‌ பாதிக்கப்பட்டுள்ள இப்பணித்தள 
ஊழியருடைய தகப்பனாரின்‌ சுகத்திற்காகவும்‌ ஜெபியுங்கள்‌. 
செப்டம்பர்‌ 23 கோடர்மா 

இக்கோட்டத்தின்‌ தலைமையிடமாக இப்பணித்தளம்‌ செயல்பட்டூ வருகிறது. சபை ஊழியம்‌ 
மற்றும்‌ கல்வி ஊழியம்‌ இப்பகுதியில்‌ செயல்பட்டு வருகிறது. பள்ளிக்‌ குழந்தைகளை 
அழைத்துச்‌ செல்ல புதிய வாகனத்தை தேவன்‌ கிடைக்க செய்தார்‌. பஜரங்நகர்‌, கஹாடி, 
சனாக்கோ, அலகாபாத்‌, கர்மா ஆகிய 5 இடங்களில்‌ சுவிசேஷக்‌ கைப்பிரதிகள்‌ வாயிலாக 
சுமார்‌ 200 பேருக்கு சுவிசேஷம்‌ அறிவிக்கப்பட்டது. சனாக்கோ என்ற கிராமத்தைச்‌ சேர்ந்த 6 
விசுவாசிகள்‌ சபை ஆராதனையில்‌ கலந்து கொள்கிறார்கள்‌. இவர்களுக்கு சிலர்‌ மிரட்டல்‌ 
கொடுத்து வந்தார்கள்‌. விசுவாசிகளுக்காக ஜெபித்த ஜெபத்தைக்கேட்ட தேவன்‌ எல்லா 
எதிர்ப்புகளையும்‌ மாற்றிப்போட்டார்‌. அக்பர்பூர்‌ பகுதியில்‌ ஊழியத்திற்கு விரோதமாக செயல்படும்‌ 
கிருஷ்ணாசிங்‌, ராம்சிங்‌ ஆகியோர்‌ மனந்திரும்பவும்‌, கண்டிப்‌ பகுதியில்‌ சுவிசேஷக்‌ கூட்டம்‌ 
நடத்தப்படவும்‌ ஜெபியுங்கள்‌. 
செப்டம்பர்‌ 24 ஓபரா 

கஞ்சன்பூர்‌, ஓபரா. குட்டும்பா, பேல்‌ ஆகிய 4 இடங்களில்‌ சுவிசேஷப்‌ புத்தகங்கள்‌ 
விநியோகித்து சுமார்‌ 150 பேருக்கு சுவிசேஷம்‌ அறிவிக்கப்பட்டது. 30 பேர்‌ மத்தியில்‌ பின்தொடர்‌ 
ஊழியம்‌ செய்யப்பட்டது. இதில்‌ 6 பேர்‌ புதிய ஏற்பாட்டை வாஞ்சையாக படித்து வருகிறார்கள்‌. 
இப்பணித்தள ஊழியருக்கு ஏற்ற துணையாக ஊழிய வாஞ்சையுள்ள சகோதரியைக்‌ கொடுத்து 
வாழக்கையில்‌ இணைத்தார்‌. காதில்‌ ஏற்பட்டபெலவீனம்‌ நிமித்தம்‌ சரியாக காது கேட்காதபடி 
இருந்த சுஷ்மா குமாரிக்காக ஜெபித்தபோது பெலவீனம்‌ மாறியது. படக்காட்சி வாயிலாக 
கிராமங்கள்தோறும்‌ சுவிசேஷ வாசனை வீசவும்‌, அறிவிக்கப்பட்ட கிராமங்களில்‌ சுவிசேஷ 
“யுத்தத்தம்‌ ட த... செப்டம்பர்‌ 2013 


வசனம்‌ கிரியை செய்யவும்‌, தேவனை ஆராதிக்கக்‌ கூடிய நல்ல இடம்‌ கிடைக்கவும்‌, 
இப்பணித்தள ஊழியருடைய வயதான  தாயாருக்காகவும்‌, மற்றும்‌ அவரது உறவினர்களின்‌ 
இரட்சிப்பிற்காகவும்‌ ஜெபியுங்கள்‌. 
செப்டம்பர்‌ 25 சாலேம்பூர்‌ 

ஜமுவாடா கிராமத்தில்‌ புதிதாக வழி திறக்கப்பட்டு சுவிசேஷம்‌ முதன்‌ முதலாக 
அறிவிக்கப்பட்டது. இக்கிராமத்தில்‌ ராஜ்குமார்‌ என்பவரது குடும்பத்தில்‌ காணப்பட்ட பிசாசின்‌ 
கிரியை நீங்கியது. சாபத்தின்‌ நிமித்தம்‌ அடிக்கடி மக்கள்‌ திடீரென்று மரித்து வந்த டிதோரர்‌ என்ற 
கிராமத்தில்‌ இருந்துவந்த சாபம்‌, இங்கு அறிவிக்கப்பட்ட சுவிசேஷத்தினிமித்தம்‌ நீங்கியது. 
பாலம்‌ மாஞ்சி என்பவரது குடும்பத்தில்‌ சுவிசேஷம்‌ அறிவிக்கப்பட்டது. கோச்‌ என்ற இடத்தில்‌ 
ஹிராமனிதேவி குடும்பத்திலும்‌ சுவிசேஷம்‌ அறிவித்து பிசாசின்‌ போராட்டத்திற்காக 
ஜெபிக்கப்பட்டது. கதிர்குமார்‌ என்ற சகோதரன்‌ 3 முறை விபத்தில்‌ சிக்கினார்‌. ஆனாலும்‌ தேவன்‌ 
அவரது எலும்பு முறிக்கப்படாதபடி அவரது ஜீவனைக்‌ காத்தார்‌. பிரசவத்தின்போது டாக்டர்‌ 
தவறாக அறுவை சிகிச்சை செய்தும்‌ தேவன்‌ தாயையும்‌, குழந்தையையும்‌ காப்பாற்றினார்‌. 11 
வருடங்களுக்கு முன்‌ தீபக்குமார்‌ என்பவருக்கு மூளையில்‌ ஏற்பட்ட அறுவை சிகிச்சையின்போது 
கண்ணில்‌ சரியான பார்வை இல்லாமல்‌ போய்விட்டது. தொடர்‌ ஜெபத்தால்‌ பார்வை 
கிடைத்துள்ளது. பேபிகுமாரி, சுனிதாகுமாரி, பிரித்திகுமாரி மற்றும்‌ நீலம்குமாரி ஆகியோருக்கு 
திருமண ஓழுங்கு செய்யப்பட்டூள்ளது. ஹரிசங்கர்‌, சிவ்சங்கர்‌, ஹல்கோரி, முகேஷ்வர்‌, 
தெளல்திதேவி, கேசரிதேவி, ரஞ்ஜீத்‌, ரீட்டாதேவி, பேல்மதிதேவி ஆகியோரது வாழ்க்கையில்‌ 
காணப்படும்‌ பிசாசின்‌ கிரியைகள்‌ நீங்கவும்‌, சுனில்‌, லால்ஜீத்‌, கனெளரி, சுரேந்தர்‌, சந்தோஷ்‌ 
ஆகியோர்‌ குடிபழக்கத்திலிருந்து விடூுதலையாகவும்‌, நரம்பு தளர்ச்சியினால்‌ பாதிக்கப்பட்டூள்ள 
காஜல்குமார்‌, ராஜ்குமார்‌ இருவரது சுகத்திற்காகவும்‌ ஜெபியுங்கள்‌. 
செப்டம்பர்‌ 26 மெளவு 

அசோக்ஜீ, மைத்னி பாஸ்வான்‌, அரவிந்திர தாஸ்‌, சித்ரஞ்சன்‌ தாஸ்‌ ஆகிய 4 பேர்‌ புதிய 
தொடர்பில்‌ உள்ளனர்‌. சிவ்நகர்‌, அலிப்பூர்‌ ஆகிய 2 இடங்களில்‌ முதன்‌ முதலாக சுவிசேஷம்‌ 
எதிர்ப்பின்‌ மத்தியில்‌ அறிவிக்கப்பட்டது. கடந்த சில ஆண்டுகளுக்கு முன்பாக வீட்டைவிட்டு 
காணாமல்‌ போன ரிங்கி மீண்டும்‌ வீடு திரும்பினார்‌. அதிகக்‌ கடன்பட்டு தற்கொலைக்கு முயற்சி 
செய்த ராஜேந்திர சிங்‌ என்பவரது ஆத்துமா காக்கப்பட்டது. இவர்‌ ஞாயிறு ஆராதனையில்‌ 
கலந்து கொள்கிறார்‌. பிசாசின்‌ கிரியையினால்‌ ஆட்கொள்ளப்பட்ட ஜலால்பூரைச்‌ சேர்ந்த 
புனியாதேவி என்ற சகோதரிக்காக ஜெபித்தபோது தேவன்‌ விடுதலையைக்‌ கொடுத்தார்‌. ஒரு 
வாரமாக காய்ச்சல்‌ மற்றும்‌ சரீர வேதனையுடன்‌ இருந்துவந்த சம்பாதேவிக்கு விசுவாசமுள்ள 
ஜெபத்தால்‌ சுகம்‌ கிடைத்தது. 
செப்டம்பர்‌ 27 ரவிகஞ்ச்‌ 

அதல்பூர்‌ என்ற கிராமத்தில்‌ 3 நாட்கள்‌ நடத்தப்பட்ட சுவிசேஷக்‌ கூட்டத்தின்‌ வாயிலாக 
சுமார்‌ 600 பேருக்கு சுவிசேஷம்‌ நேரிடையாக கடந்து சென்றது. 10 கிராமங்களில்‌ பின்தொடர்‌ 
ஊழியம்‌ செய்யப்பட்டது. சிறுவர்களுக்காக ஞாயிறுபள்ளி ஆராதனை நடத்தப்பட்டு வருகிறது. 
கிஷோர்குமார்‌, நவரங்கி பாஸ்வான்‌, ஆர்த்திகுமாரி ஆகியோருக்கு வியாதியிலிருந்து தேவன்‌ 
சுகத்தையும்‌, பிசாசின்‌ கிரியையினால்‌ குடும்பத்தில்‌ சமாதானத்தை இழந்து இருந்த வினோத்‌ 
தாஸ்‌, சந்திரதேவ்‌ தாஸ்‌ குடும்பத்தில்‌ சமாதானத்தையும்‌ மற்றும்‌ பிசாசின்‌ கிரியையினால்‌ 
பாதிக்கப்பட்டிருந்த தயானந்த்‌ யாதவ்‌ என்பவருக்கு விடுதலையையும்‌ தேவன்‌ கொடுத்தார்‌. 
ராம்பதி என்பவரது குடும்பத்தில்‌ தேவன்‌ செய்த அற்புதத்தினால்‌ அவரது குடும்பத்தினர்‌ 
கிறிஸ்துவை விசுவாசித்து ஞாயிறு ஆராதனையில்‌ கலந்து கொள்கிறனர்‌. சொந்தமாக ஆலயம்‌ 


யுத்தசத்தம்‌ 22 செப்டம்பர்‌-2013 


கட்டுவதற்கு நிலம்‌ கிடைக்கவும்‌ அதல்பூர்‌ பகுதியில்‌ நடத்தப்பட்டு வருகிற வீட்டுசபை 
ஆராதனையில்‌ புதிய ஆத்துமாக்கள்‌ சேரவும்‌. ராஜ்புத்‌. பிராமணர்கள்‌ போன்ற உயர்ஜாதியினர்‌ 
வாழ்க்கையில்‌ வசனம்‌ கிரியை செய்யவும்‌ விசுவாசிகளின்‌ பிள்ளைகள்‌ விஜய்குமார்‌, அஜய்‌ 
குமார்‌, கஞ்சன்குமாரி, பூனம்குமாரி, நிஷாகுமாரி ஆகியோரின்‌ படிப்பிற்காகவும்‌ ஜெபியுங்கள்‌. 
செப்டம்பர்‌ 28 கோமோ 

Housing colony, Retired colony, Sahab colony, Chalkari, Small Jitpur, Domchach ஆகிய 
இடங்களில்‌ சுவிசேஷக்‌ கைப்பிரதிகள்‌ வாயிலாக நற்செய்தி அறிவிக்கப்பட்டது. தெற்கு காலனி, 
ஹட்டியாடாட்‌, துர்க்காபாரா, காஸ்மி, டையாரி ஆகிய இடங்களில்‌ செய்யப்பட்ட பின்தொடர்‌ 
ஊழியத்தின்‌ வாயிலாக புதிய தொடர்புகளை தேவன்‌ கொடுத்தார்‌. பஹர்தாளி என்ற கிராமத்தில்‌ 
நடத்தப்பட்டுவருகிற சிறுவர்களுக்கான ஜெபக்‌ கூடூகையில்‌ சிறுவர்கள்‌ உற்சாகமாக கலந்து 
கொள்கிறார்கள்‌. பிசாசின்‌ கிரியையினால்‌ பாதிக்கப்பட்டிருந்த மொண்டு என்பவருக்காக 
ஜெபித்தபோது தேவன்‌ விடுதலையைக்‌ கொடுத்தார்‌. சொந்தமாக ஆலயம்‌ இல்லாதிருக்கிற 
இப்பகுதியில்‌ சொந்தமாக ஆலயம்‌ கட்டுவதற்கு நிலம்‌ கிடைக்கவும்‌, சபைக்கு வருகிற தனது 
மனைவி பிள்ளைகளை கொடுூமைப்படுத்துகிற அரவிந்த்‌ என்பவர்‌ மனந்திரும்பவும்‌ ஜெபியுங்கள்‌. 
செப்டம்பர்‌ 29 மஹுவாயின்‌ 

ரஸில்பூர்‌, மஹுவாயின்‌ ஆகிய 2 இடங்களில்‌ 3 நாட்கள்‌ நடத்தப்பட்ட படை முயற்சிக்‌ 
கூட்டத்தின்‌ வாயிலாக சுமார்‌ 400 பேர்‌ சுவிசேஷத்தைக்‌ கேட்டனர்‌. மேலும்‌ டிப்போ, டோலி, 
தந்தெளரா, நக்டிமஹுவாயின்‌, புத்தெளல்‌, கீர்னே, லூடி, பசெளவுல்‌, ரஸல்பூர்‌ ஆகிய 9 
இடங்களில்‌ சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு விநியோகித்து சுவிசேஷம்‌ 
அறிவிக்கப்பட்டது.  நக்டி மஹுவாயின்‌ கிராமத்தைச்‌ சேர்ந்த அர்ஜுன்‌ மாஞ்சி என்பவரது 
மகனுக்கு வயிற்றில்‌ அடிக்கடி வலி ஏற்பட்டு வலிக்காக அனேக சிகிச்சைப்‌ பெற்றும்‌ சுகம்‌ 
கிடைக்காத நிலையில்‌ பரம மருத்துவர்‌ சுகத்தைக்‌ கொடுத்தார்‌. ரஸல்பூர்‌ பகுதியைச்‌ சேர்ந்த 
நிரஞ்சன்‌ ராஜ்பல்சிங்‌ என்பவரின்‌ மருமகளுக்கு அடிக்கடி ஜாரம்‌ வந்து கொண்டிருந்தது. 
ஜெபத்தின்‌ பலனால்‌ தேவன்‌ இவருக்கும்‌ சுகத்தைக்‌ கொடுத்தார்‌. புதிய தொடர்பில்‌ இருக்கிற 
அசோக்‌ யாதவ்‌, கம்லேஷ்குமார்‌, பிண்டூகுமார்‌, மண்டூசிங்‌ ஆகியோரின்‌ ஆத்தும 
இரட்சிப்பிற்காகவும்‌, சரியான கண்‌ பார்வை இல்லாமல்‌ சிரமப்படும்‌ ரஸல்பூர்‌ பகுதியைச்‌ சேர்ந்த 
நிரஞ்சன்‌ ராஜ்பன்ஸி என்பவரின்‌ சுகத்திற்காகவும்‌, அடிக்கடி மூச்சுதிணறல்‌ ஏற்படுகிற 
இப்பணித்தள ஊழியருடைய மனைவியின்‌ சுகத்திற்காகவும்‌ ஜெபியுங்கள்‌. 


மஹாராஸ்டிரா ஊழியங்கள்‌ 
செப்டம்பர்‌ 30 அஸ்லஜ்‌ 
நைல்வாடி அஸ்லஜ்‌ திசாங்கி ஆகிய கிராமங்களில்‌ திரைப்படகாட்சி மூலம்‌ சுவிசேஷம்‌ 
அறிவிக்கப்பட்டது நைல்வாடியிலிருந்து விஷ்வாஸ்‌ வரேக்வரும்‌ ஹரிஜன்வாடியிலிருந்து 
புண்ட்லிக்‌ காம்ளேவும்‌ புதியத்தொடர்புகளாகக்‌ கிடைத்துள்ளனர்‌ அஜித்‌ பாடீல்‌ மான்சிங்‌ சுதார்‌ 
ஆகியோருக்கு தனித்தாள்‌ ஊழியம்‌ மூலம்‌ சுவிசேஷம்‌ அறிவிக்கப்பட்டது மான்சிங்‌ சுதார்‌ 
இயேசுவை எற்றுக்கொண்டூள்ளார்‌ அஸ்லஜில்‌ ஆராதனை நடத்த ஒரு நல்ல இடம்‌ கிடைக்கவும்‌, 
இப்பணித்தள ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 
மல்காபூர்‌ 
தொடர்‌ ஊழியத்தின்‌ வாயிலாக சஞ்சய்‌ காம்ப்ளே, மயூர்‌ கைக்வாட்‌, பாரத்‌ கைக்வாட்‌, 
சுவர்னா காம்ப்ளே, சாகர்‌ காம்ப்ளே, லஷ்மண்‌ போடே, கங்குபாய்‌ கபாடே ஆகியோர்‌ புதிய 
தொடர்பில்‌ உள்ளனர்‌. நிர்வாகத்தால்‌ பணிநீக்கம்‌ செய்யப்பட்ட கஜானன்‌ படீல்‌, நித்தின்‌ 
பவாருக்காக ஜெபித்தபோது தேவன்‌ மீண்டும்‌ வேலையில்‌ சேர கிருபை செய்தார்‌. 
எயத்தசத்தம்‌. த செப்டம்பர்‌ 2013 


திருமணமாகியும்‌ தனது தாயாரின்‌ வீட்டிலே கணவரால்‌ விடப்பட்ட சில்பா கர்வேக்கர்‌ ஜெபித்த 
ஜெபத்தைக்‌ கேட்ட தேவன்‌ கணவரோடூ சேர்ந்து வாழ கிருபை செய்தார்‌. திருமணமாகி 10 
ஆண்டுகளாக குழந்தை பாக்கியம்‌ இல்லாதிருக்கிற வனிதா மொஹிதேவுக்கு குழந்தை 
பாக்கியம்‌ உண்டாகவும்‌, குடிபழக்கத்திற்கு அடிமையாக உள்ள சஞ்சய்‌ காம்ப்ளே, ரமேஷ்‌ 
ஹகோடா, மஹாதேவ்‌ அஸ்வாலே ஆகியோரின்‌ விடுதலைக்காகவும்‌ ஜெபியுங்கள்‌. 
அக்டோபர்‌ 01 ரைல்‌ 

பன்ஹாலாவில்‌ நடத்தப்பட்ட வாலிபர்‌ சிறப்புக்‌ கூடுகையில்‌ 35 வாலிபர்கள்‌ கலந்து 
கொண்டு, தங்களது வாலிபத்தை தேவனுக்காக ஒப்புக்‌ கொடுத்தனர்‌. பணித்தளத்தைச்‌ 
சுற்றியுள்ள கிராமங்களில்‌ சுமார்‌ 116 பேருக்கு சுவிசேஷ புத்தகங்கள்‌ வாயிலாக சுவிசேஷம்‌ 
அறிவிக்கப்பட்டது. அஸ்வாலே வாடி பகுதியில்‌ கிரண்‌ கோட்டான்‌ என்பவரது வீட்டில்‌ 
நடத்தப்பட்ட வாலிபர்‌ கூடுகையில்‌ 13 பேர்‌ கலந்து கொண்டூ ஜெபிக்கின்றனர்‌. சரீரம்‌ பெலவீனப்‌ 
பட்டிருக்கிற கிசாபாய்‌ மற்றும்‌ இவரது மனைவியின்‌ சுகத்திற்காகவும்‌, அமர்வாய்‌ டாண்டே, 
ஹன்மந்த்‌ சாத்தே, தியானேஷ்வர்‌ கோட்‌ ஆகியோரின்‌ இரட்சிப்பிற்காகவும்‌ ஜெபியுங்கள்‌. 

பில்வாடி 

தனிநபர்‌ ஊழியத்தின்‌ வாயிலாக மால்வாடியைச்‌ சேர்ந்த போலே, சிவாஜி நகரைச்‌ சேர்ந்த 
பாரதிய ஜனதா கட்சித்‌ தலைவர்‌ நீலம்யாதவ்‌ மற்றும்‌ பாலு நாகேன்வர்‌ ஆகியோர்‌ 
சுவிசேஷத்தால்‌ சந்திக்கப்பட்டனர்‌. பாண்டூரங்‌ என்ற பூஜாரியின்‌ வீட்டில்‌ ஜெபக்‌ கூடுகை 
ஆரம்பிக்கப்பட்டுள்ளது. சிறுநீரகம்‌ பாதிக்கப்பட்டூுள்ள சரிகா, சரீரம்‌ பெலவீனப்பட்டிருக்கிற 
சுபாங்கி வாரே, சாகா வாய்‌ டாண்டே ஆகியோரின்‌ சுகத்திற்காகவும்‌, இப்பணித்தள 
ஊழியருடைய தகப்பனார்‌, சகோதரர்‌ இரட்சிக்கப்படவும்‌ ஜெபியுங்கள்‌. 
அக்டோபர்‌ 02 சாங்கருங்‌ பாட்டா 

பெண்களுக்காக நடத்தப்பட்ட 'மார்த்தாள்‌ பெண்கள்‌ கூடுகை' என்ற ஜெபக்‌ கூடுகையில்‌ 45 
பெண்கள்‌ கலந்துகொண்டு ஜெபித்தனர்‌. மண்டூல்வாடி பகுதியில்‌ உள்ள சீமா சிந்து என்பவரது 
வீட்டில்‌ ஜெபக்‌ கூடுகை நடத்தப்பட்டது. சாங்குரு, குபைரி பகுதிகளில்‌ தனிநபர்‌ ஊழியம்‌ 
செய்யப்பட்டது. அசுத்த ஆவியின்‌ கிரியையினால்‌ பாதிக்கப்பட்டிருந்த பாலேராவ்‌ மாவ்சி, 
ஜன்வேகர்‌ இசேவின்‌ தயவால்‌ விடுதலையானர்கள்‌. விபச்சார பாவத்தில்‌ சிக்கியுள்ள ஜோதியின்‌ 
கணவர்‌ மீட்கப்படவும்‌, இப்பணித்தள ஊழியருடைய மனைவியின்‌ கர்ப்பப்‌ பையில்‌ காணப்படுகிற 
வீக்கம்‌ சுகமாகவும்‌ ஜெபியுங்கள்‌. 
அக்டோபர்‌ 03 யேலாப்பூர்‌ 

மேனி என்ற கிராமத்தில்‌ முதன்‌ முதலாக சுவிசேஷம்‌ கைப்பிரதிகள்‌ வாயிலாக கடந்து 
சென்றது. ரஜ்சனா என்ற சகோதரி புதிய தொடர்பில்‌ உள்ளார்‌. சபையின்‌ பழைய விசுவாசிகள்‌ 
வாயிலாக புதிய விசுவாசிகள்‌ சபைக்கு வருகிறார்கள்‌. குடிப்‌ பழக்கத்திற்கு அடிமைப்பட்டிருக்கும்‌ 
மானன்‌ பட்டீல்‌, சுதாகர்‌ பாஹாடே, கஜானன்‌ பாஹாடே ஆகியோரின்‌ விடூதலைக்காகவும்‌, கடந்த 
30 ஆண்டுகளாக 'நிரங்கார்‌' என்ற மதவாத இயக்கத்தின்‌ பிடியிலிருக்கிற சாஹர்‌ பாஹாடே 
என்பவரின்‌ விடுதலைக்காகவும்‌ மற்றும்‌ இப்பணித்தள ஊழியருடைய தகப்பனார்‌, இரண்டு 
சகோதரிகளின்‌ மனந்திரும்புதலுக்காகவும்‌ ஜெபியுங்கள்‌. 
அக்டோபர்‌ 04 32 ஷிராலா 

இப்பகுதியைச்‌ சுற்றியுள்ள பகுதிகளில்‌ சுமார்‌ 52 பேர்‌ பின்தொடர்‌ ஊழியத்தின்‌ வாயிலாக 
சந்திக்கப்பட்டனர்‌. புதிதாக ஆரம்பிக்கப்பட்டுள்ள 'கம்பேஷன்‌' திட்டத்திற்கு வாடகை இடம்‌ 
கிடைத்துள்ளது. சபை ஆராதனைக்காக புதிய கிடார்‌ கிடைக்க தேவன்‌ கிருபை செய்தார்‌. 


யுத்தசத்தம்‌ 24 செப்டம்பர்‌-2013 


இப்பணித்தள ஊழியருடைய குழந்தை சாக்ஷியின்‌ அர்ப்பணிப்பு ஆராதனை நடந்தது. ராஹேலு 
என்பவருடைய வாழ்க்கையில்‌ சமாதானம்‌ உண்டாகவும்‌, அனந்தா, மதுகர்‌ இவர்களுக்கு ஏற்ற 
வாழ்க்கைத்‌ துணை கிடைக்கவும்‌, பின்மாற்றத்தில்‌ சென்றுள்ள விசுவாசிகள்‌ மீண்டும்‌ தேவ 
ராஜ்யத்திற்கு சொந்தக்‌ காரர்களாக மாறவும்‌ மற்றும்‌ இப்பணித்தளத்தில்‌ செயல்படுகிற 
குழந்தைகள்‌ காப்பகத்திற்கு அர்ப்பணிப்புள்ள ஊழியர்கள்‌ கிடைக்கவும்‌ ஜெபியுங்கள்‌. 
மல்காப்பூர்‌ வேதாகமப்‌ பயிற்சி நிலையம்‌ 

முழுநேர ஊழியத்திற்காக 12 வாலிபர்கள்‌ வேதாகமப்‌ பயிற்சிப்‌ பெற்று வருகிறார்கள்‌. 
சகோதரர்‌ செல்வின்‌ லாய்டு வேதாகமப்‌ பயிற்சிக்‌ கொடுத்து வருகிறார்‌. அக்டோபர்‌ மாதத்தில்‌ 
நடக்க இருக்கிற புதிய சேர்க்கைக்காகவும்‌, வேதாகமப்‌ புருஷர்‌ மற்றும்‌ ஸ்திரிகள்‌ பயிற்சிக்காகவும்‌, 
'தெகாப்போலிஸ்‌' பயிற்சிக்காகவும்‌, கட்டிடப்பணி விரைவில்‌ முடிக்கப்படவும்‌ ஜெபியுங்கள்‌. 
அக்டோபர்‌ 05 டண்டுல்வாடி 

விமல்‌ போஸ்லே, க்ராந்தி போஸ்லே ஆகியோர்‌ சுவிசேஷத்தால்‌ தொடப்பட்டூள்ளார்கள்‌. 
நகாவன்‌ பகுதியில்‌ உள்ள இந்துபாய்‌ அடார்லே என்பவர்‌ வீட்டில்‌ ஆரம்பிக்கப்பட்டூள்ள பிரச்சார 
மையத்தின்‌ வாயிலாக தொடர்ச்சியாக சுவிசேஷம்‌ அப்பகுதியில்‌ அறிவிக்கப்பட்டு வருகிறது. 
மதுப்பழக்கத்திற்கு அடிமைப்பட்டிருந்த மதுக்கர்‌ காம்ப்ளே ஜெபத்தால்‌ விடுதலையானார்‌. 
பக்கவாத நோயினால்‌ பாதிக்கப்பட்டிருந்த பெபித்தாய்‌ காம்ப்ளே, இருதய நோயால்‌ பாதிக்கப்‌ 
பட்டிருந்த அனிதா ஷிகாடே விசுவாசமுள்ள ஜெபத்தால்‌ சுகமானார்கள்‌. திருமுழுக்குப்பெற 
தங்களை ஒப்புக்‌ கொடுத்துள்ள 5 புதிய விசுவாசிகளுக்காகவும்‌, சிறுநீரகக்‌ கல்‌ பிரச்சினை 
யினால்‌ வேதனைப்பட்டுவரும்‌ சுரேஷ்‌ காம்ப்ளேயின்‌ சுகத்திற்காகவும்‌, வீட்டைவிட்டு ஓடிப்போன 
பஹவான்‌ என்பவர்‌ மீண்டும்‌ வீடு திரும்பவும்‌ மற்றும்‌ யோகேஷ்‌ குரானே, சந்தோஷ்‌ ஷிகாடே, 
மஹேந்திர சாண்டே, குமார்‌ சாண்டே ஆகியோரின்‌ ஆவிக்குரிய வளர்ச்சிக்காகவும்‌ ஜெபியுங்கள்‌. 

போஜ்புரி 11 கோட்டம்‌ 

அக்டோபர்‌ 06 பாரு 

சப்ரா, பாரூ, தேவரியா, ஜாபர்பூர்‌, பத்தேகாபாத்‌, சோஹ்ஜமா, குட்டாஹி, கர்ஹரா, 
மதுராப்பூர்‌, ஜட்டைலியா, பத்ரைலியா, பாஜித்பூர்‌, ஜமுவா, மட்டியா, படாதாவூத்‌, துந்தரியா, 
சிகஹா, லக்னெளரி ஆகிய 18 இடங்களில்‌ சுவிசேஷக்‌ கைப்பிரதிகள்‌ வாயிலாக சுவிசேஷம்‌ 
அறிவிக்கப்பட்டது. வசனத்திற்கு வாஞ்சை காட்டிய சுரேஷ்‌ ராம்‌, சத்யன்‌ ராம்‌, ராஜ்குமாரிதேவி, 
அபிலாஷ்குமாரி, ராகுல்குமார்‌, அனுஷ்யா, ரேணுதேவி, மோஹித்குமார்‌ ஆகியோர்‌ புதிய 
தொடர்பில்‌ உள்ளனர்‌. லால்பாபு, சுரேஷ்ராம்‌, சத்ய நாரயண்‌ ஆகியோர்‌ குடும்பமாக இயேசுவின்‌ 
குடும்பத்தில்‌ இணைந்துள்ளனர்‌. புற்று நோயால்‌ பாதிக்கப்பட்டுள்ள சம்புராம்‌, ஆஸ்துமா 
வியாதியினால்‌ ஆட்கொள்ளப்பட்டுள்ள ராம்‌ விலாஷ்‌ ஆகியோரின்‌ சுகத்திற்காகவும்‌, 
திருமணமாகி குழந்தை பாக்கியமில்லாதிருக்கிற சிங்கலிதேவியின்‌ கர்ப்பத்தை தேவன்‌ 
ஆசீர்வதிக்கவும்‌ இப்பணித்தள போதகருக்கு நல்ல வீடு கிடைக்கவும்‌ ஜெபியுங்கள்‌. 
அக்டோபர்‌ 07 பட்னா 

பீஹார்‌ மாநிலத்தின்‌ தலைநகரமான இப்பட்டணத்தில்‌ இக்கோட்டத்தின்‌ தலைமையிடமாக 
இப்பணித்தளம்‌ செயல்பட்டு வருகிறது. தேவனுடைய கிருபையால்‌ சொந்தமாக ஆலயம்‌ கட்டி 
எழுப்பப்பட்டூுள்ளது. தையல்‌ பயிற்சி நிலையம்‌ வாயிலாக வாலிபப்‌ பெண்கள்‌ தையல்‌ 
கலையைக்‌ கற்றும்‌, வேதத்தை அறிந்தும்‌ வருகிறார்கள்‌. பஜார்‌ சம்தி என்ற பகுதியில்‌ 
கிளைசபை புதிதாக  ஆரம்பிக்கப்பட்டூுள்ளது. பின்தொடர்‌ ஊழியத்தின்‌ வாயிலாக 
சந்திக்கப்பட்டவர்களில்‌ விகாஸ்‌, ரூபி, லக்கி, மன்னு ஆகியோர்‌ புதிய தொடர்பில்‌ உள்ளனர்‌. 


யுத்தசத்தம்‌ 25 செப்டம்பர்‌-2013 


சபையில்‌ உள்ள புதிய விசுவாசிகளில்‌ 4 பேர்‌ திருமுழுக்குப்‌ பெற்று பரலோகத்தை மகிழச்‌ 
செய்தார்கள்‌. மூல வியாதியினால்‌ பாதிக்கப்பட்டுள்ள சுனித்தாவின்‌ சுகத்திற்காகவும்‌, சாபத்‌ 
தினால்‌ சமாதானத்தை இழந்துள்ள கிரிஜாவின்‌ குடும்பத்தில்‌ தேவ சமாதானம்‌ உண்டாகவும்‌ 
குடிப்பழக்கத்திற்கு அடிமைப்பட்டுள்ள ஆதித்யாவின்‌ விடுதலைக்காகவும்‌ ஜெபியுங்கள்‌. 
அக்டோபர்‌ 08 நாபாத்பூர்‌ 

அன்வாசி கரியான்‌, அனந்தபூர்‌, சினரரா, நக்மான்‌, பாலப்பர்‌ ஆகிய 6 இடங்களில்‌ 
சுவிசேஷம்‌ அறிவிக்கப்பட்டு ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டு 
வருகிறது. கெளசல்‌ மேஸ்திரி, சோனிதேவி, லால்ஸாதேவி, ரஞ்சன்‌ சர்மா, சுரேந்திர செளத்ரி, 
சீமாமுனி, ரஜ்னிஷ்குமார்‌ ஆகியோர்‌ தனித்தாள்‌ ஊழியத்தன்‌ வாயிலாக சந்திக்கப்பட்டனர்‌. 
திருவசனத்திற்கு கீழ்படிந்து திருமுழுக்குப்‌ பெற்ற பிரபாவதிதேவி, தேத்ரிதேவி, 
ஜித்தேந்தர்குமார்‌, ரஞ்சித்குமார்‌, ராம்குமார்‌ சாஹ்‌ ஆகியோருக்காக தேவனை துதியுங்கள்‌. 
பிஸ்காகுமாரி, பிரபாதேவி, ராணிகுமாரி, அமித்குமார்‌, பிகன்‌ சர்மா, ரஜ்னிஷ்குமார்‌ ஆகியோர்‌ சரீர 
பெலவீனத்திலிருந்து சுகமாகவும்‌, சுதாதேவி, மஞ்சுதேவி பிசாசின்‌ கிரியையிலிருந்து 
விடுதலையாகவும்‌ மற்றும்‌ பிரமினாதேவி. மஞ்சுதேவியின்‌ இரட்சிப்பிற்காகவும்‌ ஜெபியுங்கள்‌. 
அக்டோர்‌ 09 பதுஹா 

பங்காகாட்‌ கிராமத்தில்‌ உள்ள ராமாஷிஸ்‌ தாஸ்‌ என்பவரது வீட்டில்‌ வீட்டுசபை ஆராதனை 
புதிதாக ஆரம்பிக்கப்பட்டு நடத்தப்பட்டு வருகிறது. முதன்‌ முதலாக ஆராதனைக்கு வந்திருந்த 
சுஷ்மாதேதி பிசாசின்‌ கிரியையிலிருந்து விடுதலையானார்‌. விடூுதலைக்கொடுத்த தேவனை அவர்‌ 
ஆராதித்து வருகிறார்‌. பலதரப்பட்ட வியாதியினால்‌ பாதிக்கப்பட்டிருந்த விஜயதாஸ்‌, சஞ்சுதேவி, 
லலன்தாஸ்‌, ரஞ்சித்‌, பின்தாதேவி, பூல்குமாரிதேவி, உத்திரகுமார்‌, திலாதேவி ஆகியோருக்கு 
விசுவாசமுள்ள ஜெபத்தால்‌ சுகம்‌ கிடைத்தது. மாடியில்‌ இருந்து தவறி விழுந்து கையில்‌ எலும்பு 
முறிவால்‌ பாதிக்கப்பட்டுள்ள சுனில்‌ என்பவரின்‌ சுகத்திற்காகவும்‌, பிசாசின்‌ கிரியையினால்‌ 
பாதிக்கப்பட்டுள்ள மிதிலேஷ்குமாரின்‌ விடுதலைக்காகவும்‌ மற்றும்‌ இப்பணித்தள ஊழியருக்கு 
குடியிருக்க வீடு கிடைக்கவும்‌ ஜெபியுங்கள்‌. 
அக்டோபர்‌ 10 சக்சோஹ்ரா 

பாட்தயாசெளவுக்‌, மியா மெகதா, லகுசெளவுக்‌, பாலன்செளவுக்‌, நெளரங்கா, தாஜினிப்பூர்‌, 
சக்சோஹ்ரா ஆகிய 7 இடங்களில்‌ சுவிசேஷக்‌ கைப்பிரதிகள்‌ வாயிலாக சுவிசேஷம்‌ அறிவிக்கப்‌ 
பட்டது. கெளதம்குமார்‌, குஷிகுமாரி, லாலிஸ்குமார்‌, நந்தினிகுமாரி, சிம்பிகுமாரி வசனத்தை 
விசுவாசித்து இரட்சிப்பின்‌ அனுபவத்தைப்‌ பெற்றுள்ளனர்‌. ராஜேஷ்குமார்‌, பவன்குமார்‌, ரஜ்னிஷ்‌ 
குமார்‌, விகாஸ்குமார்‌, விந்தியா சாஹர்‌ வசனத்தை வாஞ்சையாக கேட்டுள்ளார்கள்‌. அடிக்கடி 
வியாதிப்பட்டுவந்த 12 வயதான லாலிஸ்குமார்‌ ஜெபத்தால்‌ சுகமானான்‌. சோனிகுமாரியின்‌ 
கணவர்‌ மனந்திரும்பவும்‌, தூரி பாஸ்வான்‌ சுகம்‌ பெறவும்‌ மற்றும்‌ குடிப்பழக்கத்திற்கு 
அடிமைப்பட்டூள்ள பபித்தாவின்‌ கணவருடைய விடுதலைக்காகவும்‌ ஜெபியுங்கள்‌. 
அக்டோபர்‌ 11 முசாப்பர்பூர்‌ 

டூமரி, பஹவான்பூர்‌, நெளக்கலி, ஆம்கேலா, பேலா, சேர்ப்பூர்‌ ஆகிய 6 இடங்களில்‌ 
சுவிசேஷக்‌ கைப்பிரதிகள்‌ விநியோகிக்கப்பட்டு சுவிசேஷம்‌ அறிவிக்கப்பட்டு, சுவிசேஷத்திற்கு 
ஆர்வம்‌ காட்டியவர்களுக்கு புதிய ஏற்பாடு கொடுக்கப்பட்டது. தேவனுடைய வசனத்தை 
விசுவாசித்து ஏற்றுக்கொண்ட நந்துசிங்‌, லஷ்மிகுமாரி, சசிகுமார்‌ ஆகியோர்‌ சபைக்கு புதிதாக 
வருகிறார்கள்‌. போதைப்‌ பழக்கத்திற்கு அடிமைப்பட்டிருந்த மீனாதேவியின்‌ கணவர்‌ சுனில்‌ சாஹ்‌ 
என்பவரை தேவன்‌ தன்னுடைய கிருபையால்‌ மீட்டுக்‌ கொண்டார்‌. வேலை வாய்ப்பிற்காக 

காத்திருக்கும்‌ சம்பு மஹந்தோ, சசிகுமார்‌, ராகேஷ்ராம்‌, சந்தோஷ்ராம்‌ ஆகியோருக்கு விரும்பிய 
வேலை விரைவில்‌ கிடைக்கவும்‌, இப்பணித்தள சபைக்காக இருந்து வருகிற வழக்கில்‌ வெற்றி 
கிடைக்கவும்‌ மற்றும்‌ சசிகுமார்‌, சந்தவாரா, நந்துசிங்‌, லஷ்மிகுமாரி ஆகியோர்‌ விசுவாசத்தில்‌ 
நிலை நிற்கவும்‌ ஜெபியுங்கள்‌. 
அக்டோபர்‌ 12 பாட்டம்‌ 

பாட்டம்‌, லோஹச்சா பாட்டம்‌, ரகுநாத்சிங்‌ டோலா, இங்கிலிஷ்‌ பாட்டம்‌, பரஹி செளவுக்‌ 
பாட்டம்‌ போன்ற இடங்களில்‌ திரைக்‌ காட்சி மற்றும்‌ சுவிசேஷக்‌ கைப்பிரதிகளின்‌ வாயிலாக 
சுவிசேஷம்‌ அறிவிக்கப்பட்டது. இப்பணித்தளத்தில்‌ நடத்தப்பட்ட சுவிசேஷக்‌ கூட்டத்தின்‌ 
வாயிலாக சுமார்‌ 400 பேர்‌ சுவிசேஷத்திற்கு தங்கள்‌ செவிகளை திறந்து கொடுத்தனர்‌. 
சோனிகுமாரி, அபிமன்யு, பிரசாத்‌ சிங்‌ ஆகியோரது வீட்டில்‌ நடத்தப்பட்டு வருகிற வீட்டூசபை 
ஆராதனையில்‌ புதிய ஆத்துமாக்கள்‌ கலந்து கொள்கிறார்கள்‌. பக்கவாத நோயினால்‌ 
பாதிக்கப்பட்டு படுக்கையில்‌ கிடந்த அருண்குமார்‌, சரீர வேதனையோடு இருந்துவந்த 
நிர்மலாதேவி ஆகியோருக்கு விசுவாசமுள்ள ஜெபத்தால்‌ சுகம்‌ கிடைத்தது. இப்பகுதியில்‌ 
சொந்தமாக ஆலயம்‌ கட்டி எழுப்பப்படுவதற்கு நிலம்‌ கிடைக்க ஜெபியுங்கள்‌. 
அக்டோபர்‌ 13 மனேர்‌ 

செளராயி, சிரெளரா, பட்டோல்‌, அஜ்வா, நங்கவா ஆகிய 5 இடங்களில்‌ முதன்‌ முதலாக 
சுவிசேஷத்திற்கு வழி திறக்கப்பட்டு சுவிசேஷக்‌ கைப்பிரதிகளின்‌ வாயிலாக சுவிசேஷம்‌ 
அறிவிக்கப்பட்டது. தொடர்‌ ஊழியத்தின்‌ வாயிலாக தொடப்பட்ட 5 பேர்‌ புதிதாக சபைக்கு 
வருகிறார்கள்‌. பிசாசின்‌ கிரியையினால்‌ ஆட்கொள்ளப்பட்டு மீளமுடியாதபடி இருந்த மீனா என்ற 
சகோதரியை இயேசுவின்‌ கரம்‌ விடுவித்தது. மின்சாரம்‌ தாக்கிய மனோரமாவின்‌ ஜீவனை தேவன்‌ 
காப்பாற்றினார்‌. ஏழ்மையில்‌ இருந்த பாபு சாஹப்‌ விசுவாசத்தோடூ கட்ட ஆரம்பிக்கப்பட்ட வீடூ 
கட்டி முடிக்கப்பட்டது. மனநிலை பாதிக்கப்பட்டூள்ள திலீப்குமார்‌, பிசாசின்‌ கிரியையினால்‌ 
பாதிக்கப்பட்டுள்ள சுசிலா, கோவிந்தா ஆகியோரின்‌ விடுதலைக்காகவும்‌ மற்றும்‌ திருமணமாகி 
குழந்தை பாக்கியம்‌ இல்லாதிருக்கிற ரீனாவின்‌ கர்ப்பம்‌ ஆசீர்வதிக்கப்படவும்‌ ஜெபியுங்கள்‌. 
அக்டோபர்‌ 14 ஜமால்பூர்‌ 

படிஆசிஸ்பூர்‌, நயாடோலா, பெளலத்பூர்‌, ஜெகதீஷ்பூர்‌, டிக்கியா பாடா, படி கோவிந்பூர்‌ 
ஆகிய 6 கிராமங்களில்‌ சுவிசேஷவாசனை சுவிசேஷக்‌ கைப்பிரதிகள்‌ வாயிலாக வீசியது. நீண்ட 
நாட்களாக இடுப்பு வலியினால்‌ பாதிக்கப்பட்டிருந்த பிந்துதேவிக்கு தேவன்‌ சுகத்தைக்‌ 
கொடுத்தார்‌. பிசாசின்‌ கிரியையினால்‌ பாதிக்கப்பட்டூுள்ள ரஜினியின்‌ விடுதலைக்காகவும்‌, சரீரம்‌ 
பெலவீனத்தோடு இருக்கிற பூனம்‌ பூரண சுகமாகவும்‌ மற்றும்‌ சபை கட்டுமானப்பணிகள்‌ 
தடையின்றி முடிக்கப்படவும்‌ ஜெபியுங்கள்‌. 


வைஷாலி 
சகல்லாஹ்டாட்‌, தாவூத்நகர்‌, மான்புரா, ஜத்கைலி, சுகயி, மணிப்பூர்‌ ஆகிய இடங்களில்‌ 
சுவிசேஷம்‌ அறிவிக்கப்பட்டது. தனய்பகத்‌, ரவீந்திர சாஹ்‌, அர்ஜுன்‌ பிரசாத்‌ சாஹ்‌. விக்கிகுமார்‌ 
சாஹ்‌ஆகியோர்‌ தனித்தாள்‌ ஊழியத்தின்‌ வாயிலாக சந்திக்கப்பட்டனர்‌. சபை ஆராதனைக்கு 
வரக்கூடாதபடி விசுவாசிகளுக்குக்‌ காணப்படுகிற சமுதாயக்‌ கட்டு நீங்கவும்‌, சபைக்காக 
வாங்கப்பட்டுள்ள நிலப்பிரச்சினைக்கு தீர்வு கிடைக்கவும்‌, கட்டுமான வேலை விரைவில்‌ 
முடிக்கப்படவும்‌ ஜெபியுங்கள்‌. 

1. மத்திய பிரதேசம்‌ போபாலில்‌ வறுமையினாலும்‌ நோயினாலும்‌ 
பாதிக்கப்பட்ட ஒரு குடும்பத்‌ தலைவர்‌ தனது ஐந்து குழந்தைகளையும்‌ 
கொன்று புதைத்து விட்டார்‌. 

2. விழுப்புரம்‌ அருகே ஒருதாய்‌ தன்‌ மகளை (வயது 14) விபச்சாரத்தில்‌ 
ஈடுபடுத்தி கொடுமைபடுத்தினாள்‌. வீட்டை விட்டு வெளியேறிய இளம்‌ 
பெண்‌ தன்னை தாயிடம்‌ அனுப்ப வேண்டாம்‌ என்று போலிசாரிடம்‌ 
கெஞ்சினாள்‌. 


3. சிரியாவில்‌ உள்ள டமாஸ்கஸ்ஸில்‌ அரசுக்கு எதிராக போராட்டம்‌ 
நடத்தியவர்கள்‌ மீது ராணுவம்‌ ரசாயண குண்டு வீசியதில்‌ சுமார்‌ 700 
சிறுவர்கள்‌ சிறுமியர்‌ உயிரிழந்த பரிதாபம்‌. 


4. நாட்டின்‌ ஏதாவது ஒரு இடத்தில்‌ 2௦ நிமிடங்களுக்கு ஒரு பலாத்காரம்‌ 
சம்பவம்‌ நடப்பதாக தேசீய குற்ற ஆவணக்‌ காப்பகம்‌ அதிர்ச்சி தகவலை 
வெளியிட்டுள்ளது. 


5. உடன்குடி அருகே உறவினர்களுக்கு கந்து வட்டிக்கு கடன்‌ வாங்கி 
கொடுத்தவர்‌, உறவினர்‌ கடனை திருப்பி கட்டாததால்‌ தானே மாதம்‌ ரூ. 
24,000 வட்டி கொடுத்து வந்தார்‌. முடியாத நிலையில்‌ பிள்ளைகளை 
அநாதையாய்‌ விட்டு விட்டு கணவனும்‌ மனைவியும்‌ தற்கொலை செய்து 
கொண்டனர்‌. 


| உலக செய்திகளுக்காக ஷப்ியுங்கள்‌ | 

